

దేవదాసి

1

నాటిరాత్రి కార్తికేయ దేవాలయంలో దేవదాసి వకుళమాలిక స్వత్యో త్సవం. ఆ ఉత్సవం ప్రారంభమై అయిదారు రోజులే అయింది. అయినా పాండ్రవర్ధన నగర పౌరుల హృదయాలలో ఆ వార్త కార్చి మ్చులా వ్యాపించి వారి లోలోపలి యావనోన్మాదాలు రేకెత్తించింది!

వకుళమాలిక ఆవేశ ఆపరాహం అంత అలంకరణంతోనే X డిపి వేసింది. చెలికత్తె కమల ఆమె కన్నెన్నోమారు అలంకరించింది. జడ గంటలు, ముత్యాలహారాలు, ఇతరాలంకారాలు సరికొత్త తీరులతో సరి దిద్దింది. అయినా వకుళమాలిక కవేమీ నచ్చలేదు!

కమల మళ్ళీ మొదటినుంచీ అలంకరణ ప్రారంభించింది. అయినా వకుళమాలిక ఏవేవో వంకలు పెడుతూనే ఉంది. కమల కిక్ ప్రాణం విసిగిపోయింది.

ఒక కుంచితో ఆమె పాదాలకు మందారవర్ణం అతుక వూసింది. ఆ చరణాలకు పైపైన చిన్న చిన్న జాజీపూల చిత్తరువులు చిత్రించింది. వకుళమాలిక కా పూలరేకుల తీరు లంత గా నచ్చలేదు! కమల కేమీ పాలు పోలేదు.

కుంచిక లాక్షరసపాత్రికలో ఉంచి ఒక చిరునవ్వు చిలకరించి మెల్లిగా అడిగింది: "ఏమిటే! వకుళా! ఈ సన్నాహం అంతా! ఏమిటి కథ!"

వకుళమాలిక దానికి తిన్నగా సమాధానం చెప్పలేదు.

“త్వరగా కానీ! అప్పుడే మార్కాస్మా సమానం కూడా అయిపోయింది! ఈ వేళ కూడ మించిపోతుంది!”

కమల ఆమెకేసి ఆలాగే కొంటేగా చూసింది. అంతేగాని అలంకరణ సాగలేదు, అది అక్కడే నిలిచిపోయింది. కమల ఆమెకేసి బాగా పరిశీలనగా చూసి —

“నాకు కూడా తెలియనీయకుండా దాచి వేస్తున్నావా! సరేలే!”

అంది.

వజ్రమాలిక కిక్ వేరేదారి కనబడలేదు!

“నేనొక మాట అడుగుతాను గాని — వేళాళోళం చెయ్యవు గదా!”

“నిజం చెబితే, నీకు వేళాళోళంలాగే కనబడుతుందిలే!”

“సరే! కానీ, నీ కప్పుడయినా ఎవరి మీదయినా అనురాగం కలిగిందా?”

“అనురాగమా? అంటే!”

కమల పక పకా నవ్వింది.

“చాలాలులే కొంటే వేషాలు!”

“నిజమే! నీ నింతవర కప్పుడు ఈ మాట వినలేదు. అయినా గాని మన కనురాగాలు ఏమిటే! నీకేమైనా మతిగాని పోయిందా?”

వజ్రమాలిక ఒక నిట్టూర్పు విడిచింది. తరవాత ఆమె అరచేతిపై చెక్కిలి ఆన్చి ఎదురుగా గాలిలో మెల్లిగా కదలాడే పంచరంగుల చిలక బంగారు పంచరంకేసి పరధ్యానంగా చూసింది.

కమల మళ్ళీ ఆమె పాదాలపై లాక్షా చిత్రణం మొదలు పెట్టింది.

వజ్రమాలిక కొంత నేపటిదాకా ఆమె చిత్రువుల సాగను పరిశీలించింది. అంతేగాని ఏమీ మాట్లాడలేదు.

అది కా రికమాసం. సాయంకాలం మంచు మునుగులో నగరంలో కార్తీక దీప తోరణాల వెలుగులు కొంచెం కొనలు దేరాయి. సమీప దేవాలయాల్లో నృత్యోత్సవ కోలాహలాలు వినవస్తున్నాయి. కమల ఆలాగే ఎంతో శ్రద్ధగా ఆమె పాదాలపై అతుక చిత్రువులు చిత్రించింది. అంతలో ఆమె కిరస్సుపై ఒక వేడి కన్నీటిచుక్క పడింది.

కమల తల వెకతి చూచింది. వకుళమాలిక చెక్కిల్పై ఇంకొక కన్నటి చుక్క దిగజారింది.

“నీకు నిజంగా మతిపోయింది! సందేహం లేదు!” అన్నది కమల అలాగే కొంటేగా చూస్తూ.

వకుళమాలిక కొంత లేని నవ్వు తెచ్చుకొని పైపై కొక చిరునవ్వు చిలకరించింది.

“నా మతికేంగాని, ఆ సంగతి తేల్చావా?”

“ఏ సంగతి?”

“ఆ రాజకుమారుని సంగతి”

“అతడేమి అంతటి రాజకుమారుడు కాదులే! కాశ్మీర చక్రవర్తి జయాపీఠ దేవుని పదాతిసైన్యంలో సామాన్య యోధుడుగా ఉండే వాడట! ఇక ఇప్పుడదీ లేదు!”

“మరి పేరో!”

“విజయవర్మ”

“విజయవర్మా! చక్కని పేరే! అయితే క్షత్రియ కుమారుడేనన్న మాట!”

“కాని రాజకుమారుడు మాత్రం కాదు!”

“ఇవన్నీ నీ కలా తెలికాయో!”

“కరాకరి గానే విన్నాను.”

“ఇంతా చేసి నీ వాయనతో మాట్లాడనే లేదా?”

“లేదు!”

“ఏదో వ్రతంపట్టి పుణ్యతీర్థాలు నేవిస్తున్నాడట! ఆ వ్రతం ఉద్యాపన కావాలట!”

వకుళమాలిక కొక్కసారిగా చిరాకు తలకెక్కింది.

“మగరాయడి కీ వ్రతాలు, ఉద్యాపనలు ఏమిటే!”

“అదేమి విద్వారమోనమ్మా! నాకేం తెలుసు!”

“ఇందులో నీ కల్పన కొంత!”

“చివరి కిదంతా నా మీదే విరుచుకుపడుతుందని ముందే తెలుసునులే!”

అని కమల మాత్రా బిగించింది. తరవాత అటుక చి తగువులు కూడా ముగించింది. పిమ్మట ముంగురులలో ముత్యాల ఆలంకరణ కుపక్రమించింది.

వకుళమాలిక మళ్ళీ అడిగింది: “నురి నేటి రాత్రి నృత్యోత్సవాని కాయన వచ్చేనా?”

“అ మగ రాయుడి కంతకన్నా జేరే రాచకార్యమేమీ ఉన్నట్టు కనబడజే!”

“అయితే—అంత బెటెందుకో!”

“నిజమే మరి! దేనికయినా పట్టు విడుపు ఉండాలి!”

కమల ఆలంకరణ అంతా చాలావరకు ముగిసిపోయింది. అంతలో ఒక పరిచారిక బంగారు పలకెరములో సరికొత్త నగలు, రత్నహారాలు, చీనిచీనాంబరాలు తీసుకు వచ్చి వకుళమాలిక పాదాలకు దగరగా రత్న కంబళంమీద ఉంచింది. ఆమె అదిచూచి నిరాంతపోయింది.

“ఎవరే ఇవి పంపినవారు?”

“అమ్మగారు!”

“అవునులే! పెనారి మాట అడుగుతున్నాను!”

“శ్రేష్ఠి చందనగుత్తుడు!”

“ఇక ఇలాంటివి తీసుకురావద్దని నీతో చెప్పలేదా!”

పరిచారిక హడలి పోయింది.

“అవునమ్మా! చెప్పారు! కాని అమ్మగారు మీతో మరిమరీ చెప్పమని పంపించారు!”

కమల ఆ కానుకలకేసి చూసింది. ఆమె కళ్ళు చెదిరిపోయాయి. మెల్లిగా దేవదాసి ఆలంకరణ ముగించివేస్తూ ఇలాగంది:

“చందనగుత్తుడు సార్వవాహవ్యాపారంలో ఖోటికి పడగత్తిన కుబేరుడు! తెలిసిందా!”

“అయితే?”

“వకుళా! నా మాట వినవుగాని—ఉన్నమాట అనేస్తున్నాను! నీరిరా మోకాలాడ్డుతున్నా వీజే!”

వకుళమాలిక దురుసుగా సమాధానము చెప్పింది :

“సరే! నీ పని కానీ! చీరసింగారం ఆయోసరికి ఊరు మాటు మణిగిపోతుంది!”

కమల మరి మాటాడడానికి సాహసించలేదు!

ఇంతలో ఇంకొక పరిచారిక వచ్చి బెదిరిపోతూ ఇలా విన్నవించింది :

“అమ్మగా రెలాగయినా ఒక్కసారి లోపలికి రమ్మంటున్నారు.”

“నే నిప్పుడు కాలైనా కదపడానికి వీలులేదు! ఉత్సవానికి వేళ మించిపోయిందని చెప్పు! పో!”

ఆ పరిచారిక కాలి బొటన ప్రశ్నలతో నేలమీద రాస్తూ అలాగే నిలుచుండిపోయింది.

“ఏం, కదలవేం? మాట వినపడడంలేదా?”

ఆ పరిచారిక లోపలికి వెళ్ళిపోయింది.

కమల అలంకారం ముగించి ఒక నువ్వుదర్పణం చేతపట్టుకుని ఆమె ముందు నిలబడింది.

ఇంతలో ఇంతకుపూర్వం వెళ్ళిన పరిచారిక మళ్ళీ తిరిగివచ్చి, బెదురుతూ బెదురుతూ దేవదాసి కెదురుగా నిలబడింది. వకుళమాలిక మండిపడింది.

“ఏం! మళ్ళీ ఎందుకు వచ్చావే?”

“క్రేష్టి చందనగుప్పులు మీకోసం వేచి ఉన్నారట! అమ్మగా రాకొత్తనగ అలంకరించుకొని ఎలాగయినా ఒక్కసారి లోపలికి రమ్మన్నారు!”

వకుళమాలిక పాదాలదగ్గర ఆ బంగారుపల్లెం ఆ సరికొత్తనగలతో తళతళా మెరిసింది. ఆమె ఒకసారి వాటికేసి చూసింది. వకుళమాలిక లోలోపలి కోపం రెచ్చిపోయింది.

“ఇప్పుడు వీలుపడదని చెప్పు! నా కివ్వవీ అక్కరలేదు! పో! తీసుకుపో!”

పరిచారిక తటపటాయింది—

“అమ్మగారు నొక్క నొక్క చెప్పమన్నారు” అంది.

అంతే! వకుళమాలిక ఆ పశ్చేం అంచుమీద కాలికొద్దీ ఒక్క తాపు తన్నింది! అది ఎదురుగా ఉన్న గోడకు తగిలి తంగని మారు మోగింది! నగలు నాలుగుమూలలా చెదిరిపోయాయి.

“పో! తీసుకుపో! ఆ పశ్చేం! మరి నా ఎదుట నిలబడకు!” అని అరిచింది దేవదాసి. ఆ పరిచారిక చిందర వందరగా చెదిరిన ముత్యాల హారాల పశ్చేంలో పదిలపరిచి, అది చేత పుచ్చుకుని తొందర తొందరగా అక్కడినించి వెళ్ళిపోయింది.

కమల లోలోపలి నవ్వంతా గుంభనగా ఒక చిరునవ్వులో స్తంభింప జేసి కొంటెగా ఇలా అన్నది:

“ఇందాకటికంటే ఈ కొంపలోనే ఎంతో సొగసుగా కనిపిస్తున్నావే! నా మాట నమ్మకం లేకపోతే ఈ అద్దంలో ఒక మారు చూసుకో!”

వకుళమాలిక కమల చెంపమీద మెలిగా ఒకటి వడ్డించబోయింది. అంతలోనే అద్దానికి దగ్గరగా నిలబడి చెదిరిన ముంగురులు, ముత్యాల హారాలు సరిదిద్దుకుని—

“కమలా! నిజంగా నేనీ వేళ అంత సొగసుగా ఉన్నానా?!” అంది ఎంతో జాలిగా.

“ఉ తది! ఊరికే వేళాళాని కన్నానుగాని—ఒక్క చిన్న ముద్దు పెట్టుకోనా!”

వకుళమాలిక ఒక నిట్టూర్పు విడిచింది.

“ఈ కొంటెమాటలకేంగాని ఎలాగైనా ఆ విజయవర్మ నొక్క మారిక్కడికి తోడుకు రాగలవా?”

వకుళమాలిక మళ్ళీ నిట్టూర్చింది. “అది మాత్రం నావల్లగాదు! అంతటి ఛాందస పురుషుణ్ణి నే నెక్కడా కనీ వినీ ఎరగను!”

“ఇంతేనా మరి నీ చాతుర్యం?”

కమల ఒక నిమిషం కొంచెం లోతుగా ఆలోచించింది.

“జేవుడు మేలు చేసి—ఒక వేళ తీసుకు రాగలిగితేనో?”

“అదిగో! ముత్యాలహారం!” అని ఆమె తన మెడలో ముత్యాల హారం తీసి కమల మెడలో వేయబోయింది.

“విదీ! ఆ మహానుభావుడు విజయవర్మ ఇక్కడికి వేంచేయనీ! అప్పుడు వేద్దువుగానిలే!”

“అప్పు డింకొకటి!” అని వకుళమాలిక ఆ హారం కమల మెడలో వేసింది.

కమల ముక్కుమీద వేలువేసుకుని అదేపనిగా నవ్వుడం మొదలు పెట్టింది. ఇంతలో ఒక పరిచారిక దీపం వెలిగించి అక్కడ వెళ్లిపోయింది. కమల ఇంకా అలాగే నవ్వుతూంది! ఆ దీపకాంతిలో వకుళమాలిక ఆలంకారాలన్నీ తళతళా మెరికాయి. ఆమె కమలకేసి ఒక నిమిషం విస్తుపోయి చూసింది!

“ఎందుకే ఆ నవ్వు!”

“ఇంత అందక తైవు గదా! ఎందుకే నీకింతటి బేలతనం!”

“నీవే అన్నావుగదా! అదిమాత్రం నా వల్ల గాదని!”

“అంతమాత్రానికే ఇంత తొందరా?”

ఇంతలో దూరదూరంగా కార్తికేయ దేవాలయస్వామి సంధ్యా వృత్య సేవా సూచకముగా పెద్ద శంఖధ్వని మారుమోగింది.

వకుళమాలిక “అదిగో శంఖధ్వని. విన్నావా! పద! పద! పోదాం!” అని తొందరచేసింది.

కమల తొందర తొందరగా వీధి గుమ్మంలో దేవదాసి కర్ణీరథం నీడంచేయించి తిరిగి వచ్చింది. వకుళమాలిక తొందరగా నడిచి వెళ్లి కమలతో బాటా కర్ణీరథంలో కూర్చున్నది. అది శరవేగంతో కార్తికేయ దేవాలయంవైపు వెళ్ళిపోయింది!

2

కార్తికేయ దేవాలయములో ఆ రాత్రి దేవదాసి చేసిన వృత్యం చూచి సభాస్థారులు సమ్మోహితులై శిలాప్రతిమలై నారు. ఆ నా దామె

శివతాండవము, దారుకావనవిహారం మొదలయిన శివలీలలెన్నో అభినయించింది. పిమ్మట పార్వతీ పరిణయ ఘట్టం అభినయించడం ప్రారంభించింది. అది అంతకుపూర్వం చేసిన నృత్యాలన్నిటికన్నా బాగా రక్తికట్టింది. అందులోను ఆనంగ దహనానికి పూర్వం పార్వతీదేవి ముగానురాగాభినయంతో ఆమె చూపిన హావభావ ప్రకటన చూచి, సభ్యులటువంటి నృత్యం 'నభూతో నభవిష్యతి' అనుకున్నారు. వారంతా 'ఓహో' అని మెచ్చుకోవడానికి కూడా నీలులేనంత తన్మయతలో పడిపోయారు.

దేవాలయ నృత్యమండపం జాజ్వల్యమానంగా వెలిగిపోతున్న దీపకాంతులతో కన్నుల పండువుగా కలకలలాడింది. నృత్యమండపం స్తంభాల మీద శిల్పులు చెక్కిన అచ్చరల ప్రతిమ లా నృత్యం చూచి విస్తు పోతున్నట్లున్నాయి. నాట్యమండపం గోడలమీద చిత్రించిన చిత్రపు లాకాంతులలో అప్పుడే చిత్రించినట్లు మెరిసిపోతున్నాయి.

వీణా వేణు మృదంగాల మేళవింపులో వకుళమాలిక చరణ మంజీరాల సవ్వడులన్నీ ఏకమై ఒకేతీరుగా మారు మోగుతున్నాయి. ఆ నృత్యవేళలో ఆమె హృదయంమీది ముత్యాలహారాలు, మొలనూలి మువ్వలు, కాలిగజెలు, ముప్పేట జడగంటలు ఒకే లయలో ధ్వనిస్తూ దీపాల కాంతులలో తళ తళ మెరిసిపోతున్నాయి. దేవదాసి కుమారస్వామి కభిముఖంగా నిలబడి నృత్యంచేస్తూ నృత్యం అంతా ఆ దేవదేవుని కొక కర్పూర హారతిలా సమర్పిస్తున్నది. ఆ వేయి స్తంభాల నాట్యమండపంలో గుమిగుూడిన వేలాది సదస్యుల నేత్రాలన్నీ ఆ నృత్యాని కనుగుణంగా ఆ యా మనోభావా లభివ్యక్తం చేస్తున్నాయి. ఆ సభలో ఎక్కడా ఒక్క నిశ్వాసం విడిచిన సవ్వడి కూడా వినబడడంలేదు! సదస్యుల నేత్రాలన్నీ వకుళమాలిక నృత్యాని కంకితమైపోయాయి.

కాని కమల కదేమీ పట్టినట్లులేదు. ఆమె కనురెప్ప వాల్చుకుండా విజయవర్మకేసి అలాగే చూస్తున్నది. అతడు వేదిక కల్లంత దూరంలో ఎవ్వరూ తేనిచోట ఒక స్తంభాని కానుకొని కూర్చుని, ఎంతో ఆసక్తిగా ఆ నృత్యం చూచి ఆనందిస్తున్నాడు. కమల బాగా పరిశీలనగా అతన్ని పరకాయించి చూచింది.

దేవదాసి నృత్యలయ కనుగుణంగా ఆతని వేళ్ల స్తంభంమీద తాండవిస్తున్నాయి! శరీరం అంతటా యోధ వేషం. వికాశమైన నేత్రాలు, బలిష్ఠమైన శరీరం, షణ్ణిమ్మ పండువంటి దేహచ్ఛాయ, కొంచెం కొన దేలిన సమున్నత నాసిక, చెవులచివర చిన్న చిన్న పైడి కుండలాలు, నూనూగు మీసాల నూత్న యశావనం!

“వక్షశమాలిక చేసిన ఎన్నిక మంచిదే! కాని కోటికి పడగ త్తిన చందన గుప్తునికీ, ఈయనకూ హస్తీమశకాంతరం!” అని ఏమేమో ఆలోచించింది కమల. అంతలో ఆమె కళ్ళ కెదురుగా వక్షశమాలిక వాగానం చేసిన ముత్యాఅహారం ముప్పేటలతోను మెరిసినట్లయింది! ఆమె అది ఎలాగైనా సాధించి తీరాలని నిశ్చయించింది. ఎలాగైనా ఏదోఒక మిష. కల్పించుకొని విజయవర్మతో ప్రసంగించాలని ఆమె సంకల్పించింది కాని ఇంతవరకు ఆ ఆవకాశం దొరక లేదు.

విజయవర్మ చేతివేళ్లతో స్తంభంమీద తాళం వేస్తూ పరధ్యానంగా కుడిచేయి చాచాడు. తన భవంతిలో ఆ విధంగా చేయి చాపినపుడు తాంబూల కరండక వాహిని చేతికొక కర్పూర తాంబూలం అందియడం ఆతనికొక పరిపాటిగా ఉండేదేమో! ఈ విదేశ ప్రవాసంలో ఆ పరిపాటి మూలానే ఆత డావిధంగా చేయిచాచి ఉండవచ్చును! ‘నేననుకొన్నట్లు సామ్రాజ్య యోధుడుగా కనిపించడంలేదు! ఎవరో విశ్వర్యవంతుడేమో!’ అనుకొన్నది కమల. ఇంతలో విజయవర్మ తిరిగి ఇంకొకమారు అలాగే పరధ్యానంగా చేయిచాచడం జరిగింది. తాంబూలం అందిచ్చేవా రెవరూ శేకపోవడంవల్ల చాపిన చేయి అలాగే కిందికి దిగజారిపోయింది. కమల అది చూచింది. ఈమారు ఇలాంటి సదవకాశం జారవిడవకూడదని నిశ్చయించింది. ఒక కర్పూర తాంబూల కరండకం చేత ధరించి నెమ్మదిగా అంకడికి వెళ్లింది. విజయవర్మ కూర్చున్న వేదిక ప్రక్కనున్న స్తంభాని కానుకుని నిలబడి, ఆ ఆవకాశంకోసం నిరీక్షించింది. తటాలున వక్షశమాలిక నృత్యంలో ఒక ముక్తాయింపు ముగిసి తాత్కాలికంగా నృత్యం ఆగింది! విజయవర్మ తాంబూలంకోసం తిరిగి పరధ్యానంగా చేయి చాచాడు. అదే క్షణంలో కమల ఆతని చేతికొక కర్పూర తాంబూలపు

చిలక అందిచ్చింది. ఆత దలాగే పరధ్యానంగా అది తీసుకుని పుక్కిట పెట్టుకొన్నాడు. వెంటనే కద్దుర పరిమళం ఘుమఘుమ లాడింది! విజయవర్మ ఆశ్చర్యపడి పక్కకు తిరిగిచూచాడు. ఎవరో అపరిచిత వనిత! విజయవర్మకు మరింత ఆశ్చర్యం వేసింది. అలాగే ఆమెకేసి విసుపోయి చూస్తూ ప్రశ్నార్థకంగా బొమముడి విరిచాడు.

కమల సంగ్రహంగా విజయవర్మతో తాను వకుళమాలిక చెలికత్తెననీ, తాంబూలావసరం గ్రహించి ఆ విధంగా సేవించుకొన్నాననీ సమాధానం చెప్పింది.

ఆమె పరేంగితి జానశ కికి విజయవర్మ లోలోపల వెల్లివిరిసిన ఆశ్చర్యం ఆతని కళ్లలోను, చెక్కిళ్లలోను చిందులు దొక్కింది.

తల వంచుకుని ప్రసంగిస్తున్న కమలకేసి అలాగే వింతగా చూస్తూ—

“ఎంతటి చాతుర్యం!” అన్నాడు.

“నిజంగా మీరు మెచ్చుకోవలసింది నన్ను కాదు!” అన్నది కమల. సమయం కనిపెట్టి ఆమె ఒక అబద్ధం ఆడింది.

“ఇంకెవరు?”

“దేవదాసి వకుళమాలిక!”

“నిజంగా నిన్నిక్కడికి పంపించింది దేవదాసి వకుళమాలికేనా?”

“బోను!... మొట్టమొదట నేనే మీ మెప్పుపొందాలనుకున్నాను. కాని మీ దగ్గర నిజం కప్పి పుచ్చడానికి భయపడ్డాను!”

అన్నది కమల. ఆమె సరీగా అతికినట్టుగా ఇంకొక అబద్ధం చెప్పింది. ఈ సారి తన పాచిక పారి తీరుతుండని లోలోపల కొంచెం ధైర్యం తెచ్చుకుని అతి జాగ్రత్తగా విజయవర్మ ముఖ కవళిక పరీక్షించింది. ఆమెకు మరి కొంచెం ధైర్యం కలిగింది.

“ఇంతటి నృత్య చాతుర్యం నే నెక్కడా చూడలేదు!” అన్నాడు విజయవర్మ.

కమల “మీ వంటి విద్వాంసులు మెచ్చినదే మెప్పు!—అయినా వకుళమాలిక కిది అంతగా అభిమాన విద్య కానేకాదు!” అన్నది.

“అలాగా! మరి ఆమె అభిమాన విద్య?”

“వీణ! ఆ వాద్యంలో గాడరాజ్యానికి ఆమె మరి అంతటి చెయ్యి లేదని ప్రసిద్ధి కెక్కింది... అయితే మా చెలిక తెనుగురించి నే నేమి మాటాడినా అతిశయోక్తే అవుతుంది. అది మీవంటివారు పరీక్షించి ఆనవలసిన మాట!”

“మరి ఇక్కడ ఆ వీణాగోష్ఠి జరగదా?”

“ఇది కేవలం నృత్యోత్సవమే! అది అక్కడ జరగదు!”

“ఓహో! అలాగా?” అన్నాడు విజయవర్మ. అంతేగాని ఆపైన ఆ వీణ వినే కుతూహల మేమీ కనబరచనే లేదు.

కమల అలాగే తల వంచుకుని మరి ఒక కద్దుర తాంబూలం అందినూ—

“తమ రొక్కసారి మా భవంతికి విజయం చేసి వకుళమాలిక విద్యతు పరిశీలించాలని నా కోరిక” అన్నది.

“ప్రస్తుతం నే నిటువంటి గోష్ఠి ప్రసక్తి విరమించు కొన్నాను.” అన్నాడు విజయవర్మ ముక్తసరిగా.

కమల కేమీ పాలుపోలేదు. కొంచెంసే పాలోచించి—

“మరి స్వామి ఉత్సవాలకు తాము దయచెయ్యలేదా?” అన్నది విజయవర్మ ముఖ కవళిక గమనిస్తూ.

“నేను కేవలం స్వామి దర్శనంకోసమే ఇక్కడికి వస్తున్నాను! ఇది అంతా కేవలం అనుషంగికం!”

“అక్కడకూడా మీ రాలకించేది స్వామి సంకీర్తనమే గదా!” అన్నది కమల.

విజయవర్మ దేవదాసీల గోష్ఠికి దూర దూరంగా ఉండాలని నిశ్చయించు కొన్నాడు. కాని, మొహమాటపడి ఆ మాట పెకనలేక పోయాడు. కనకనే కమల అన్న దాని కేమీ సమాధానం చెప్పలేక, ఏదో యాదాలాభంగా సాకు చెప్పాలనే ఉద్దేశ్యంతో—

“నిజమేకాని మరి నేటికి వేళ మించి పోయింది!” అన్నాడు.

“పోనీ! రేపు దయచెయ్యవచ్చునే!” అన్నది కమల.

విజయవర్మ కేమీ నాలుపోక — అన్న మాట తప్పడానికిష్టంలేక,
మరి గత్యంతరం లేక —

“మరి నాలుగైదు రోజులవరకు నాకు బొత్తిగా తీరికలేదే!”
అన్నాడు.

“పోనీ! తమకు తీరిక కలిగినప్పుడే దయచెయ్యవచ్చు! దాని
కేమి?” అని సమాధానం చెప్పింది కమల.

విజయవర్మ కీ బంధనంలోనించి దాటిపోయే మార్గం కనబడలేదు.
అప్పటి మాట అప్పుడు ఆలోచించుకోవచ్చును గదా అని ఆలో
చించి, ఎట్టకేలకు ‘సరే!’ అని అంగీకరించాడు.

కమల సవినయంగా ఆతనిదగ్గర నెలవు తీసుకుని,

“తమ వంటివారు మా భవంతికి దయ చెయ్యడం కేవలం మా
భాగ్యం!” అన్నది.

విజయవర్మ అలాగే పరధ్యానంగా ఆ స్మృత్యమండపంకేసి చూస్తూ
ఒక్క నిట్టూర్పు విడిచి పెట్టాడు. కమలకు తన మెడలో ఆ ముప్పేట
ముత్యాలహారం తళతళ మెరిసినట్లయింది! పిమ్మట వీణా వేణు మృదం
గాల సందడితో వకుళమాలికనృత్యం యథాప్రకారంగా సాగిపోయింది.

3

తరవాత నాలుగైదు రోజులలోను కమల విజయవర్మకు కేవలం
తాంబూల కరండక వాహిగా వ్యవహరించింది. అయిదవ నాటితో
స్మత్యోత్సవం ముగిసిపోయింది. అనాడు కార్తీక పౌర్ణమి. విజయవర్మ
కిక తప్పించుకోడానికి మార్గమేమీ గోచరించ లేదు.

సాయంత్రం బాగా చీకటిపడిన తరవాత వకుళమాలిక గృహానికి
తరలిపోయాడు. అతడక్కడికి వెళ్ళేసరికి వకుళమాలిక, ఆమె చెలిక తెలు
వీణా వేణు మృదంగాల శ్రుతులు సరిజేసుకొని ఆతనికోసం ఎదురుచూస్తు
న్నారు. విజయవర్మ భవంతి ద్వారంలోనికి రాగానే వకుళమాలిక
స్వయంగా ఎదురేగి ఆతనిని లోపలికి తోడుకుపోయింది. విజయవర్మ
కొంచెంసేపు విశ్రమించి ఇష్టాగోష్టిలో వకుళమాలిక వీణాచార్యుల సంప్ర

దాయాలు, వారి విద్యతు మొదలైన విశేషాలడిగి తెలుసుకొన్నాడు. కమల యథాప్రకారంగా ఆతని సరసన కూర్చుని అవసరమైనప్పుడలా గోకర్పూర తాంబూలా లందిచ్చింది.

పిమ్మట కొంత సేపటికి వీణానాద్యం ప్రారంభమైంది.

వకుళమాలికకు పార్శ్వాలలో కూర్చున్న ఇద్దరు యువతులు వీణకు వేణు మృదంగాల శ్రుతి లయలు సమకూర్చారు. వారిప్రక్కనే ఆమర్చిన బంగారు నర్తకి ప్రతిమ దోసిలినించి బయలుదేరిన సన్నని అగరు ధూమ మాలిక క్రమంగా ఆ ప్రదేశం అంతా వ్యాపించింది. నేలపై పరిచినరత్న కంబళం మీది రంగు రంగుల చిత్రపులు దీప కాంతులలో కొత్త కొత్త అందాలొక బోకాయి. క్రమక్రమంగా వీణావేణు మృదంగ నాదాలతో విజయవర్మ హృదయం సమ్మిళితమై పోయింది. ఆతడు మధ్య మధ్య తాంబూలం సేవిస్తూ తన్మయతతో వకుళమాలిక వీణా గాన మాధుర్యం ఆస్వాదిస్తూ రప్ప వేయకుండా ఆమెవైపు చూచాడు.

ఇంతవరకు ఆతనివైపు చూస్తూ వీణ వాయిస్తున్న వకుళమాలిక తటాలున దృష్టి వీణ మెట్లపైకి మళ్లించి వేసింది. ఒడిలోని వీణపై ఆమె కర్ణాభరణాల కాంతులు ప్రతిఫలించాయి. వకుళమాలిక పెదవులపై చిరు నవ్వు చిగిరించింది. ఆ నవ్వు క్రమంగా చెక్కిలిపై చిన్ని నుడిలో కలిసి ఆదృశ్యమై పోయింది! మొత్తంమీద ఆమెముఖం వరుసమైనది! చిక్కని చెక్కిళ్లు, వంపులుజేరిన కనుబొమ్మలు, విశాలమైన గుండ్రని నేత్రాలు, కొంచెం చామనచాయ కలిసిన ఎర్రని శరీరచ్ఛాయ. వీణానాద్యంలో తన్మయమైన ఆమె అంగుళులు వీణమెట్లపై నృత్యంచేస్తూ ఆ నృత్యమే సంగీతంగా మోగిస్తున్నట్లు స్ఫురింప జేశాయి.

విజయవర్మ హృదయంలో ఆ పరిసర వస్తువులన్నీ క్రమక్రమంగా వీణా నాదంలో విలీనమై పోతున్నట్లు పొడగట్టింది. మధ్య మధ్య విరామాల్లో అవి తిరిగి స్వస్వరూపాలు ధరిస్తూ, వీణ తీగలు జామ్ముమని మోగినప్పుడు వెంటనే అవి ఆ నాద తరంగాల్లో మునిగి ఆదృశ్యమై పోతున్నట్లు భాసించాయి. ఆ అగరు ధూప పరిమళము, మనోజ మైన వీణా నినాదము కలిసి ఆతనిహృదయంలో తీయనిమైకం రేకెత్తించాయి. మధ్య

మధ్య వకుళమాలిక కళ్యాణి, ధీర శంక రాభరణము, దేవ మనోహారి మొదలైన రాగాలలో గోపికా విరహ గీత లాలపిన్నూ వీణా వాద్యంలో తన ప్రత్యేక నైపుణి ప్రదర్శించింది. క్రమ క్రమంగా ఆమె వీణా వాద్యంలో తనమై విజయవర్మకు తిరిగి వెళ్ళిపోయే వేళ మించిపోయిన విషయం కూడా జపికి రాలేదు. కాని కొంత సేపటికి వకుళమాలిక నెమ్మదిగా తన వాద్యం ముగించివేసింది. విజయవర్మ ఆమె చాతుర్యం అనేకవిధాల ప్రశంసిస్తూ, తన కంఠంలో రత్న హారం తీసి వీణాగాన బహూకృతిగా వకుళమాలిక చేతి కందియ బోయాడు. కాని వకుళమాలిక ఒడిలోని వీణ ఒక ప్రక్కన ఉంచి, మెడవంచి సవినయంగా ఆ హారం అందుకొన్నది.

విజయవర్మ కిక ఆమె మెడలో ఆ హారం వేయక తప్పలేదు.

ఆమె ఆనందంలో ఉప్పొంగిపోతూ అజేపనిగా ఆ హారం పరిశీలించడం ప్రారంభించింది. అంతలో వేణు మృదంగ వాద్యాలతో వకుళమాలిక వెనుకనున్న మహిళ లిద్దరూ సవినయంగా విజయవర్మ దగ్గర సెలవు తీసుకొని అక్కడినించి వెళ్ళి పోయారు. విజయవర్మకు ఫలాహారం తీసుకు వచ్చేమిషతో కమలకూడా మెల్లిమెల్లిగా అక్కడనించి వెళ్ళిపోయింది. ఇంక వకుళమాలికా విజయవర్మ లిద్దరే అక్కడ మిగిలారు. వకుళమాలిక ఆ హారం పరిశీలన ముగించి తల పెక్క తింది. విజయవర్మ తేచి నిలబడి తిరిగి వెళ్ళిపోతూ. ఆమె కాసంగతి తెలియజేశాడు. అతనితో పాటు ఆమె రెండడుగులు తేసి మెడలోని హారం తీసి చేతధరించి నిలబడింది. విజయవర్మ కామె మనోభావం కొంతవరకు తెలియకపోలేదు! ఆయినా ఏమీ ఎరగనట్టు అత్యాశ్చర్యంగా ఆమె వైపు చూచాడు.

ఆమె ఆ హారం తిరిగి ఇచ్చివేస్తూ అతనికేసి చూచి అతివినయంగా తలవంచి, “ఈ వేళ నేను మిమ్మల్నిక్కడికి ఈ హారం కోసం ఆహ్వానించలేదు!” అన్నది.

విజయవర్మ ఒక నిమిషం సేపు రెప్పపాటు లేకుండా ఆమె ముఖ భంగిమ గమనించాడు. ఆమె చెక్కిళ్ళలో కెంపులు మెరిశాయి.

“అవును, నా కిది తెలియకపోలేదు!” అన్నాడు విజయవర్మ చిరు నవ్వులు చిందిస్తూ.

“తెలిసి ఉండినా నన్నవిధంగా కించపరచడంమీకు ధర్మమేనా?” అన్నది వకుళమాలిక ఏకాగ్ర దృష్టితో అతనికేసి చూసి.

విజయవర్మ ఒక్క నిటూర్పు విడిచి, “నీవన్నది నిజమే. కాని నా చరిత్ర కొంచెం తెలిసి ఉంటే నన్నవిధంగా నిందించి ఉండవు!” అన్నాడు.

“మీ రహస్యాలు నా కెలా తెలుస్తాయి?”

“రహస్య మేమీ లేదు. కాని ప్రస్తుతం కొంతకాలం నేనొక నియమంలో ఉన్నాను. అంతే!”

“నేను మీ నియమానికి భంగం కలిగించ దలుచుకోలేదు” అన్నది వకుళమాలిక మెల్లిగా కళ్లు వాల్చి.

విజయవర్మ మళ్ళీ కొంచెం ఆలోచనలో పడ్డాడు. అతని కేమనడానికీ పాలుపోలేదు.

“నా మాట నమ్మండి” అన్నది వకుళమాలిక మళ్ళీ.

“సరేగాని, నే నిచ్చిన బహుకృతి తిరస్కరించడం మాత్రం మర్యాదగా లేదు!”

“నేనంత మర్యాద తెలియనిదాన్ని గాదు. కాని నాదొక్క మనవి!” అన్నది వకుళమాలిక తన చేతిలో రత్నహారం పరిశీలిస్తూ.

విజయవర్మ బొనుముడి విరిచి ప్రశ్నార్థకంగా ఆమె వెళ్ళు చూశాడు.

“ఒక్క పది రోజులపాటు నా ఆతిథ్యం అంగీకరించవలసిందని ప్రార్థన!”

ఈ ప్రార్థన విని విజయవర్మ కొంచెం ఆశ్చర్యపడ్డాడు.

“మీ దగ్గర వీణలో కొన్ని గమకాలు నేర్చుకోవాలని...”

“నా కంతటి పాండిత్యం లేజే!”

“మీ జ్ఞు చూచినవారీమాట నమ్మడం కష్టం” అన్నది దేవదాసి ఒక చిరునవ్వు నవ్వి. ఆమె అంతకు పూర్వమే అతని ఎడమచేతి తరసి మధ్యమాంగుళులు రెండు జాగ్రత్తగా పరిశీలించింది. వాటిపై వీణాభ్యాసంచేసే వారి వేళ్లమీద కనిపించే నెరదలు కనిపించాయి. ఆ

రెండు వేళ్లకొనలు మొద్దుబాక బాగా బిరుసెక్కాయి. వకుళమాలిక చల్లగా ఆ విషయం గ్రహించింది.

విజయవర్మ ఈ ప్రార్థన విని కొంచెం తట పటాయించాడు. “ఇదే మీరు నా కిచ్చే మహా బహూకృతి!” అన్నది వకుళమాలిక మళ్ళీ.

విజయవర్మ ఒక్క నిట్టూర్పు విడిచాడు. ఇన్నాళ్లనించీ ఆత దా నగరంలో ఒక పెద్ద ధర్మశాలలో ఎవరో పై దేశంనించి వచ్చిన పర దేశిలా నివసిస్తున్నాడు. అక్కడే వసతి సదుపాయాలేవీ ఆతనికి రుచించ లేదు. పైగా తాను కొంత గుప్తంగా దాచిన విషయాలన్నీ అక్కడ ఉండడంవల్ల నలుగురికీ తెలిసిపోతున్నాయని కూడా స్పష్టపడిపోయింది. తన ప్రచ్ఛన్న జీవితానికీ వకుళమాలిక గృహనివాసం బాగా వీలుపడగలదని కూడా ఆతడు గ్రహించుకొన్నాడు. అదీగాక తన లోలోపలి సంకల్పం నెరవేర్చుకోడానికి కూడా ఆమె భవంతిలో నివసించడం చాలా అవసరం. పైగా వకుళమాలిక కేవలం పాదదాసిలా మనులుకుంటూ అన్ని విధాలా ఆతనికి చేదోడు వాదోడుగా సాయం చేయగలదు.

ఇవన్నీ జాగ్రత్తగా ఆలోచించి ఎట్టకేలకు విజయవర్మ ఆమె ఆతిథ్యం అంగీకరించాడు. అయితే అంతమాత్రానికే దేవదాసి లోలోపల ఉప్పొంగిపోయింది.

వెంటనే లోపలికి వెళ్ళి అతిరహస్యంగా కమల కీశుభవార తెలియ జేసింది. కాని వకుళమాలికను రెండు మూడు ప్రశ్నలడిగిన పిమ్మట వకుళమాలిక గాని, తానుగాని అంతగా ఉప్పొంగి పోవలసిందేమీ లేదని ఆమె గ్రహించి జేసింది. అయినా అంతమాత్రంతో నిరుత్సాహం చెందక తమ భవంతిలో విజయవర్మకు వేరే వివిక్తంగా ఒక వసతిగృహం ఏర్పాటు చేసి దానిలో ఏ లోపమూ లేకుండా అన్ని సదుపాయాలూ ఆమర్చింది.

విజయవర్మ వెంటనే భోజనాదికం ముగించుకొని ఆ వసతి గృహంలో హంసతూలికా తల్పంపై పవ్వళించాడు. ఆతనికి ఆ పాండ్ర వరన నగరము, ఆ చిత్ర విచిత్ర ఘటనలు అత్యాశ్చర్యకరంగా కనిపించాయి. పిమ్మట వకుళమాలిక కూడా భోజనాదికం ముగించుకొని తన ప్రత్యేక శయ్యాగృహం లోనికి వెళ్ళిపోయింది.

ఆనాటి పున్నమి వెన్నెల కడలిలో ప్రపంచం అంతా ఒక వాక
లాగ తేలిపోతూన్నట్టు కనిపించింది. కొన్ని వెన్నెల వెలుగులు గవా
క్షాలగుండా వకుళమాలిక శయ్యపై ప్రసరించాయి.

ఆమె ఆ వెన్నెలకేసి చూస్తూ జేడి నిట్టూర్పులు విడిచింది.
పూలతీగల చిగుళ్లపై నిలిచిన చిన్న చిన్న మంచుబిందువులా వెన్నెలలో
మంచి ముత్యాలలాగ తళతళ మెరిసిపోతున్నాయి. చెట్లపై అలిబిలి గా
అలుకుపోయిన సాలెగూడులు కూడా ఆ వెన్నెలలో వెండిగుళ్లలా
మెరిసిపోతున్నాయి. చెట్లకింద నీడలు చీకటి పేరుకొన్నట్టు నిగనిగ
లాడుతున్నాయి. ఆకాశం అంత రెలుపూల రేకులు రాలుతూన్నట్టు
మెరిసిపోయింది. ఆ కార్తిక పూరిమ, తేలని మంచు మేలిమునుగు
ధరించి నెమ్మది నెమ్మదిగా సాగిపోతున్న రమణీయాభిసారిక గా
స్ఫురించి దా దేవదాసికి!

లోకం అంతటా పాల వెన్నెలలే! కాని వకుళమాలిక హృద
యంలో కేవలం గాఢాంధకారం మాత్రమే అలుముకుపోయింది!

వకుళమాలిక కిప్పుడు కలిగినంత హృదయాఘాతం ఇంతకుపూర్వం
ఎన్నడూ కలగలేదు. పూర్వం పాండక కరణ నగరంలోని కువేరు
లెండరెండరో ఆమెకు పాదాశ్రాంతి లెనారు. మిరి నేడు? కాళ్ళిరు
సైన్యంలోని ఒక సామాన్యయోధుని కామె పాదాశ్రాంతిరాలయింది.
అయినా అతడామెను తృణప్రాయంగా పరిగణిస్తున్నాడు! ఏమి
విచిత్రమైన విధివై పరీత్యం!

ఆమె కావిషయం ఆలోచిస్తూంటే అతడు వా స్తవంగా సైన్యంలో
సామాన్య యోధుడేనా అని సందేహం కలిగింది. సామాన్య క్షత్రియ
యోధుని కి కళావై దుష్ట్యం ఎలాకలిగింది? అత డెవరైనా రాజ
బంధువా? లేక ఎవరైనా దేశాధీశుడా? అయితే ఈ ప్రచ్ఛన్న వేషం
ధరించనేల? అ నియమం అవలంబించడానికి కారణమేమో? ఆ
రత్నహార బహుళాకృతిని బట్టి పరిశీలిస్తే అత డెవరో సంపన్నుడైన రాజ
బంధువే అయి ఉండాలి! లేకపోతే అంతటి అమూల్యమైన రత్నహారం
ఒక సామాన్యయోధు డెలా సంపాదించగలడు? అత డెంతటి ధీర
చితుడు! అయినా ఎంతటి ఆర్థ్ర హృదయుడు!

వకుళమాలిక ఈ విధంగా పరిపరి విధాలుగా ఆలోచనలు సాగించింది. ఎంతసేపటికీ ఆమెకు నిద్రపట్టలేదు. ఒకసారి లేచి కూర్చుని కార్తిక పౌరణి పండువెన్నెలల తళతళలు పరికిలించింది. వేడిగా ఒక పెద్ద నిటూర్పు విడిచిపెట్టింది.

ఇంతలో ఎవరో గట్టిగా ఆమెకళ్ళు మూకారు! ఎంత బ్రతిమాలుకోన్నా విడిచిపెట్టలేదు! మొదట విజయవర్మ వేనకాలే వచ్చి కళ్ళు మూసి ఉండవచ్చునని ఆమె ఊహించింది. చేతులు తడిమి చూచింది. అవి కొంచెం మృదువుగా తగిలాయి! కనులే అయివుండవచ్చునని ఊహించి 'కమలా!' అని సిలిచింది. చెవిదగ్గర మెల్లిగా 'విజయవర్మ' అనే అక్షరాలు వినిపించాయి! వకుళమాలిక గుండె జల్లుమంది. కాయశక్తిలా ప్రయత్నించి పట్టు విడిపించుకొని వెనక్కి తిరిగి చూచింది. విజయవర్మ అయివుండవచ్చునని మనసారా ఆశించింది. కాని ఆమె కమల!

“ఎందుకే ఇంతటి రాత్రివేళ ఇలా వచ్చావు?”

“చాలా ఎక్కని రత్నహారం సంపాదించావే! మరి నా ముత్యాలహారం మాట?”

వకుళమాలిక వెప్పెక్కేసి చూసి ఒక నిటూర్పు విడిచింది. కమల ఆమె నోదారునూ — “నీ కీ లేనిపోని దిగులెందుకు? ఈ వంట ఇంటి కుండే లిక ఎక్కడికి పోదులే!” అంది.

“నా హృదయానికిమాత్రం ఇదంతా ఒక శూలంగా పరిణమించింది! “ఆ హారం లేకపోతే నా హృదయంలోనూ శూలం గుచ్చుకున్నట్లే ఉంది! దీనికేమంటావు?” వకుళమాలిక ఒక్క చియనవ్వు నవ్వి మొడలోహారం తీయబోయింది. “పోనీ తరవాత తీసుకుంటానులే! ఇంతకీ నీ వాళించినట్లే ఆ విజయవర్మ ఇక్కడికి వస్తే! నీ సొగసును చూసి ధైర్యం చిక్కబట్టడం మాటలతో పనిగాదు!” అన్నది కమల.

వకుళమాలిక మెల్లిగా ఆమె చెంపమీద ఒకటి వడ్డించింది. కమల ఆ తరవాత రెండో బహుమతి అందకుండానే తొందరగా అక్కడినుంచి పారిపోయింది.

విజయవర్మ తన భవంతిలో ఉన్న పదిరోజుల కాలము వకుళమాలిక
కొక క్షణంలో గడిచిపోయింది. ఆమె ఆతనిదగ్గర వీణా వాద్యంలో
ఎన్నెన్నో నూతనవికేష అభ్యసించింది. అయితే ఆతని ముఖవంట్లో
మాత్రం మార్పేమీ గోచరించలేదు. విజయవర్మ పుట్టుపూర్వోత్తరాలు
తెలుసుకోవాలని కమల ఎన్నెన్నోవిధాల ప్రయత్నించింది. ఆతడొక్క
చిరునవ్వు నవ్వి తాను సామాన్య యోధుడనని మాత్రమే చెబుతూండే
వాడు. కాని కమలా, వకుళమాలిక లిది విశ్వసించలేకపోయేవారు.
ఆ పదిరోజులూ ముగిసిపోయిన తరువాత విజయవర్మ తిరిగి స్వస్థానానికి
వెళ్ళిపోవాలని అన్నాడు. కాని కమల, వకుళమాలిక అనేకవిధాలుగా
బలీమూలుకోవడంవల చిట్టచివరికింకా కొంతకాలంపాటూ భవంతిలోనే
నివసించడాని కంగీకరించాడు. అంతమాత్రమే చాలుననుకొని వకుళ
మాలిక లోలోపల ఎంతో సంతోషించింది.

విజయవర్మకు వకుళమాలిక భవనంలో సామాన్యంగా వీణా
నృత్యాది గోష్ఠులతోనే కాలం అంతా గడిచిపోయేది. సాయంకాలవేళ
మాత్రం ఆతడు నగరోద్యానవనం వైపు వాహ్యాలికి వెడుతూండేవాడు.
ఆ భవనంలో వకుళమాలికకు, కమలకు తప్ప మిగిలినవారికి ఎవరికీ ఆత
డెవరో తెలియదు; వారి లిద్దరికీ తెలిసిందికూడా అంతంతమాత్రమే!
అయినా వారిక ఆవిషయం తెలుసుకోవడాని కేమీ ప్రయత్నించదలచు
కోలేదు. ప్రయత్నించినా ఫలితమేమీ కలగదని వారికి తెలిసిపోయింది.
కనకనే వారీ వైఖరి అవలంబించారు. అయితే వారి హృదయాలలో
మాత్రం ఆతనిని గురించిన జిజ్ఞాస అలాగే పీడిస్తూండేది.

ఒకనాడు విజయవర్మ యధాప్రకారంగా వాహ్యాలికి బయలు
దేరాడు. వకుళమాలిక ఆతనిదగ్గరకు వచ్చి ఆనాటినించీ కొంతకాలం
వరకు వాహ్యాలికి వెళ్ళవద్దని ప్రార్థించింది. మొదట ఎంత గుచ్చి గుచ్చి
అడిగినా ఆమె అసలుకారణం చెప్పనేలేదు. కాని చివరికి చెప్పక
తప్పలేదు! ఆమె ఆ విధంగా వాహ్యాలికి వెళ్ళవద్దని నివారించడానికిగల
అసలు కారణం ఇది :

ఒక వారం పదిరోజులనించీ పాండ్రవరన నగరంలో ఒక ఆపూర్వ మైన భయోత్పాతం బయలుదేరింది. ఆ పట్టణానికి సమీపంలో ఉన్న అరణ్యంలో నివసించే సింహం ఒకటి నగరంలో ప్రవేశించి విచ్చలవిడిగా సంచరించడం మొదలుపెట్టింది. మొదట అది అంతగా పౌరులకపకారం చెయ్యలేదు. కాని కొంచెం మనుష్యరక్తం చవిచూచిన తరవాత రోజు రోజూ ఇద్దరు ముగ్గురు పౌరులను పొట్టబెట్టుకునేది. కన్నుమూసి తెరిచే లోగా పట్టణంలో ప్రవేశించేది. మళ్ళీ మెరుపులా ఎక్కడోమాయమై పోయేది! ఈలోగా ఇద్దరు ముగ్గురు పౌరుల సంహారం జరిగిపోయేది! ఎంత ప్రయత్నించినా ఎవరూ దానిని వేటాడలేక పోయేవారు. చివరికి ప్రాణం విసిగి పాండ్రవరనరాజు జయంతు డా సింహాన్ని సంహరించిన వారికి రత్నఖచితమైన ఖడ్గం బహూకరిస్తానని పట్టణం అంతటా చాటింపించాడు. ఈ ఘోషణ కర్ణాకర్ణిగా వక్రశ్రమాలికకు తెలిసింది. యధా ప్రకారంగా వాహ్యాలికి వెళ్ళినప్పు డీ సింహంవల్ల విజయవర్మకు ప్రాణాపాయం కలగ గలదేమోనని ఆమె భయం! ఆ విషయం కొంచెం తెలిస్తే అతడే ఆ సింహాన్ని వేటాడటానికి బయలుదేరవచ్చును. అతనిసాహసం అంతటిది. అందుచేత వక్రశ్రమాలిక అతనికా విషయం చూచాయగానే తెలియజేసింది. అంతేగాని జయంతుని చాటింపు మొదలైనవిషయా లేవీ తెలియజేయ్యనేలేదు.

ఆమె ఆ విషయం చెప్పగానే విజయవర్మ వెంటనే తన వసతి గృహంలోకి వెళ్ళిపోయాడు. ఇక ఆనాటికి వాహ్యాలి నిలిచిపోయినట్లే గదా అని ఆమె లోలోపల ఎంతో మురిసిపోయింది.

కాని ఒక ఆరగడియ తరవాత విజయవర్మ నఖశిఖ పర్యంతము కవచం ధరించి యుద్ధసన్నద్ధమైన యోధవేషంతో మళ్ళీ వాహ్యాలికి బయలుదేరాడు. వక్రశ్రమాలిక అతనికి ఎదురుగావచ్చి నిలబడింది. దీనంగా విజయవర్మకేసీ చూసి “ఈమాటికి నామాట మన్నించండి!” అంది.

విజయవర్మ ఘక్కున వవ్వాడు.

“సింహాంవల్ల నాకు ప్రాణాపాయం కలుగుతుందనేసానీభయం?”

“అది ఆస్పదే ఎంతోమంది యోధులను నాతమార్చివేసింది!”

“అయితే ఇక నా చేతిలో పడి హతమారి పోతుంది!”

“నిజమేకాని, పోనీ, నాలుగురోజులు వాహ్యళి మానగూడదూ!”

“పోనీ నేనీ వేళ ఆ సింహం జోలికి పోనులే!” అన్నాడు విజయవర్మ నవ్వుతూ.

“అది ఆ ఉద్యాన ప్రాంతంలోనే తిరుగుతూండే!”

“అయితే మరింత మంచిది!”

“అంతేనా! మరి నా మాట మన్నంచరా!” అన్నది వకుళ మాలిక జాలిగా ఆతనివైపు చూసి.

“ఎందుకింత బెంబేలు! నాకేమీ భయంలేదులే! క్షేమంగా తిరిగి వచ్చివేస్తాను. నన్ను పోనీ!” అన్నాడు విజయవర్మ.

ఆమె ఇక మారుచెప్పలేదు. అతడు కనుచూపు మేర చాటిపోయే వరకూ రెప్పపాటు లేకుండా అలాగే నిశ్చలంగా నిలబడిపోయింది. ఆమె చెంపఅమీద రెండు కన్నీటి బిందువులు నెమ్మదిగా దిగజారాయి.

విజయవర్మ ఆవేళ ప్రత్యేకంగా సింహాన్ని సంహరించే తీరాలని బయలుదేరలేదు. కాని అతనికి నగరం అంతా ఆనాడా సింహ భయం మూలన పాడుపడినట్లు కనిపించింది. జన సంచారం పూర్తిగా స్తంభించి పోయింది. వూర్వం నగరోద్యాన వన ద్వారంలో వట వృక్షం నీడలో అమర్చిన శిలా వేదిక అమీద చాలామంది పౌరులు కనిపించేవారు. నేడు అక్కడక్కడా ఇద్దరు ముగ్గురు యోధులు మాత్రమే నిలబడి ఆ ప్రాంతం అంతా సంరక్షిస్తున్నారు.

విజయవర్మ అక్కడ ఒక శిలావేదికమీద కూర్చున్నాడు. ఆనాడా పరిసరమేకాక ఆతని హృదయంకూడా శూన్యమైపోయినట్లు తోచింది.

అంతలో అతనికొక భయంకరమైన సింహగర్జన వినిపించింది. వెంటనే పక్కకు తిరిగి చూచాడు. ఆ ప్రాంతం సంరక్షిస్తున్న యోధు డాసింహం పంజాకిందపడి జాలిగా ఆరనాదం చేశాడు. విజయవర్మ తటాలున ఒరలో వేలాడుతున్న బాతు వైకి తీశాడు. సింహం ఆ యోధుని సంహరించివేసిన తరవాత వెంటనే అక్కడ విజయవర్మ ఉనికి పసిగట్టి వేసింది. క్షణంలో మెరుపులా అతనిమీదికి అంఘించింది.

విజయవర్మ ఎడమ మోచేయి సింహం నోటి కందించాడు. సింహం అది నోటితో గట్టిగా కరిచిపట్టింది. కాని దానికి చుట్టూ దట్టమైన ఉక్కు కవచం ఉండడంవల్ల అది సింహానికి కొరుకుడుపడలేదు. ఈ తోగా విజయవర్మ కుడిచేతి బాకుతో సింహం కళ్ళు రెండూ పొడిచి వేళాడు. తరవాత శక్తికొద్దీ దానిశరీరం అంతటా బాకుతో పొడిచి పొడిచి గాయ పరిచాడు.

సింహం దేహం అంతా రక్తమయమైపోయింది. అయినా అది అతన్ని అనేక విధాలుగా గాయపరిచింది. కాని కళ్ళు కనబడక పోవడంవల్ల క్రమక్రమంగా నీరసించిపోయి, భయంకర గర్జనలతో అక్కడే పడిపోయి చనిపోయింది. విజయవర్మ చివరిదాకా చాలా జాగ్రత్తగా గాయాలు తగలకుండా తప్పించుకొన్నాడు. కాని చిట్టచివర నుమారొక గడియవరకు జరిగిన భయంకర యుద్ధంలో సింహం పంజా దెబ్బలవల్ల అతనికి కూడా కొన్ని గట్టి గాయాలు తగిలాయి. సింహం చనిపోగానే వీలైనంతవరకూ తానే తన గాయాలకు కట్టు కట్టు కొని తూలుతూ తూలుతూ నడుస్తూ నెమ్మదిగా వకుళమాలిక భవంతి సమీపానికి చేరుకున్నాడు. మేడ మీదనుండి అతనితోసం ఎదురు చూస్తున్న వకుళమాలిక కొంతదూరంలోనే అతని పరిస్థితి కనిపెట్టి పరిచారకుల సహాయంతో అతనిని భవంతిలోనికి తీసుకు వచ్చింది. అతడు అతి కష్టమీద ఆ భవంతిలోపలికి చేరుకో గలిగాడు. వకుళమాలిక ఒక శల్యవైద్యునిచేత వెంటనే అతని గాయాల కన్నిటికీ కట్టు కట్టించి స్వయంగా అతని కనేక విధాలుగా పరిచర్య చేసింది.

విజయవర్మ బాగా ఆలిసిపోయాడు. శల్య వైద్యుడతనికి తగిలిన గాయాలంత ప్రాణాపాయకరమైనవి కావనీ, త్వరలోనే నయమై పోవచ్చుననీ చెప్పి తిరిగి వెళ్లిపోయాడు. ఎక్కువ బడలిక వల్ల అతని కన్నులు మూతపడి పోయాయి.

బాగా చీకటిపడిపోయింది. ఎంత ప్రయత్నించినా అతనికి నిద్ర పట్టలేదు. వకుళమాలిక తన యెడల చూపించిన ఆదరానురాగాల కారణి వ్యాధయం ద్రవించి పోయింది. ఎక్కడి కాళ్ళీర జేశం! ఎక్కడి గాడ

దేవదాసి! తానేదో ధర్మశాలలో నివసిస్తూ కాక తాలీయంగా కారి కేయ దేవాలయంలో వకుళమాలిక నృత్యం సందర్భించడం జరిగింది. అంతే. ఆమె తన భవంతి కావ్వనించి ఎన్నో విధాలుగా కంటికి రెప్పలా కాపాడింది. కేవలం తన ధనాని కాశించి ఆ విధంగా గౌరవించిందని అనుకోడానికి కూడా వీలులేదు! ఆమె కన్నులలో అనుక్షణమూ అనురాగం వెలివిరుస్తూనే ఉన్నది. అతడామెయెడల కేవలం తటస్థభావమే అవలంబించాడు. ఆయినా ఆమె అనురాగంలో భేదమేమీ కనిపించలేదు! పెగా అది క్రమంగా ఇనుమడించినట్లు స్ఫురించింది. తన హృదయాంతరాళంలో దాచిపెసిన గుప్త రహస్యం ఒక వేళ ఆమెకు తెలిసిపోయిందా? అది ఆ విధంగా తెలియదాని కక్కడా ఆస్కారం లేదే!

ఆమె దేవదాసి. పాండ్రవర్ధన నగరంలో ఆమెతో సరిపోల్చదగిన వారిని కేళతో లెక్కపెట్టవచ్చును. ఆమెకు ధన ధాన్యాలకు, భోగ భాగ్యాలకు, దాసదాసీ జనానికి కొదవలేదు! మరి స్త్రీజనం సామాన్యంగా అర్థించే అలంకారాలు, సౌందర్యం, యావనం అన్నీ ఆమెకు లోకొల్లలు! అయితే దేవదాసి కులంలో అనురాగమనేది కేవలం గగన కుసుమం! ఆమె తన యెడల కనబరిచే అనురాగం అంతా నిజంగా సహజమైనదేనా? కాని నాడీ నటనవల్ల ఆమెకుకలిగే ప్రయోజనమేమో! ఇంత ఆప్యాయంగా తన నీవిధంగా ఆదరించడానికి కారణం?

ఈవిధంగా అతని ఆలోచన అనేకవిధాలుగా సాగిపోయాయి.

విజయవర్మకు క్రమక్రమంగా కొంత అలసట తగింది. మెలిగా కళ్ళు తెరిచి చూచాడు. ఎదురుగా దీపకాంతిలో వకుళమాలిక! ఆమె నేడెంతో చక్కగా అలంకరించుకొన్నది. నిశ్చలంగా తన ముఖం పరిశీలిస్తున్నది. తన శయ్యపై సరసన కూర్చుని మోచేతిపై తగిలిన గాయానికి కట్టుకట్టి అది నెమ్మదిగా బిగిస్తున్నది.

తాను కొంచెం కన్నులు తెరవగానే తటాలున కన్ను లింకొక పక్కకు తిప్పి వేసింది. నెమ్మదిగా ఇలా అడిగింది.

“బాధ ఏమైనా కొంచెం తగ్గిందా?” అతడు ‘కొంతవరకూ తగ్గిందని చేతితో సూచించాడు.

“ఎంతటి ఘోరవిపత్తు గడిచి బయట పడ్డారు!”

విజయవర్మ పెదవులపై ఒక చిన్న చిరునవ్వు చికసించింది. వకుళ మాలిక చెంపలపై రెండు కన్నీటిబిందువులు మెరికాయి. కాని అవి కనబడనీయకుండా వెంటనే ఆమె ముఖం తిప్పి వేసుకొన్నది. అలాగ కొంత సేపుండి, మాటాడకుండా మానభాషలోనే అతనిదగర నెలవు తీసుకుని నెమ్మదిగా అక్కడినించి వెళ్ళిపోయింది. విజయవర్మ మెల్లిగా కళ్ళుమూసి నిద్రించాడు.

5

సింహాన్ని ఎవరో మహా ధైర్యశాలి సంహరించి వేళాడనీ, కాని ఆ సంహరించిన మహావీరు డేవడో పాండ్రవర నరాజు చాటింపించిన రత్నఖచితఖడ్గం స్వీకరించడానికి కూడా రాలేదనీ పాండ్రవరన నగరంలో వదంతులు బయలుదేరాయి. క్రమంగా నాలుగయిదు రోజులు గడిచేసరికి ఆ వదంతులు చిత్ర చిత్రంగా చితవలు పలివలు వేరాయి. నగరం నగరం అంతటా ఇదేవార! ఆ వీరు డేవడో దేవదాసి వకుళ మాలిక గృహంలో నివసిస్తున్నాడనీ కూడా కొందరు పసిగట్టారు. కాని ఎవ్వరికీ అతని దర్శనభాగ్యం లభించలేదు.

అయిదారు రోజులు గడిచేసరికి విజయవర్మ గాయాలు బాగామోని పోయాయి. అతడు తన వసతి గృహంలో కొంచెం అటు ఇటు పచారు చేయగలుగు తున్నాడు. కాని ఇంకా వూర్తిగా బలం కలగలేదు.

ఆ మరునాడు ప్రాతఃకాలమే వకుళమాలిక విజయవర్మ దగరకు వచ్చింది. ఆ నా డామె ముఖంలో ఏదో నూతనోత్సాహం వెల్లివిరిసింది.

విజయవర్మ కా నూతన వెళ్ళికి కారణం తెలియలేదు. వకుళ మాలిక లోపలికి వస్తూనే అతనితో ఇలా అన్నది :

“మీ రెవరో నాకు తెలిసిపోయింది లెండి!”

విజయవర్మ ఈ మాటకు దిగ్భ్రాంతు డయినాడు.

“ఎవరు చెప్పాడు?”

“ఎవరో చెప్పనక్కరలేదు, నాకే తెలిసింది. మీ హస్తంలోని సామ్రాజ్య రేఖలే చెబుతున్నాయి.”

ఈ మాటతో ఆతనికి తిరిగి కొంచెం ఊరట కలిగింది.

“నీకు సాముద్రకంలో కూడా ప్రవేశం ఉందా?”

“వీదో కొంచెం ఉంది.”

తరువాత ఆతడా మెకు నడిచేయి అందిచ్చాడు, అది ఆమె ఎంతో ఆప్యాయంగా చేతితో పట్టుకొన్నది. ఇన్నాళ్ళనుంచీ విజయవర్మ ఆమెకు స్పర్శాకాశమైనా కలగకుండా దూర దూరంగా తొలగిపోతున్నాడు. ఆతని గాయాలకు కట్టు కట్టినప్పుడు మాత్రమే ఆమె కతని స్పర్శ భాగ్యం లభించేది. ఇప్పుడతడే స్వయంగా చేయి అందిచ్చినందుకా మె లోలోపల ఎంతో మురిసిపోయింది. సాముద్రక పరిశీలన మిషన్ చాలా సేపటివరకూ ఆమె ఆతని హస్తస్పర్శానందం అనుభవించింది. ఆ హస్తం స్పృశించగానే ఆమె శరీరమంతా ఒక్కసారిగా జల్లని పులక రించింది. అలాగ కొంత సేపటిని హస్తరేఖలు పరిశీలించి ఒక్కచిరునవ్వు కవ్వి, ఆతని ముఖవైఖరి పరీక్షిస్తూ మెల్లిగా ఇలా అన్నది: “మీరు సామ్రాజ్య యోధులు మాత్రం కాదు! అది నాకిప్పుడు తెలిసిపోయింది. మీరు సాక్షాత్తు కాకీరదేశాధీశ్వరులు! మీ సామధేయం జయాపీఠ చక్రవర్తి!”

ఈ మాట వినగానే విజయవర్మ నోటమాట లేక అలాగే నిరాంతరపోయాడు.

“ఇది నీకెలా తెలిసింది?”

“నేను చెప్పినది నిజమేనా?”

“ముందు నే నడిగినదానికి సమాధానం చెప్పాలి!”

“నా ప్రశ్నకు సమాధానం చెబితేనేగాని నేను చెప్పను.”

వకుళమాలిక మూతిబిగించింది.

విజయవర్మ కొంచెం సేపు తటపటాయించి నెమ్మదిగా—

“నీవన్నది నిజమే! కాని, నీకీ విషయం ఎలా తెలిసింది?” అన్నాడు.

“మీ హస్తరేఖలే చెబుతున్నాయి” అన్నది కొంచెం కొంటేగా.

విజయవర్మ

“నా మా సరేఖలవల భాగ్యభోగాలు కొంతవరకు తెలుసుకోవచ్చు. అంతేకాని నా పేరెలా తెలిసింది?”

“నగరంలో కొందరికి మీ వృత్తాంతం కర్ణాకర్ణిగా తెలిసిపోయింది.”

జయాపీడు డీ మాటలు విని మ్రోస్తూనే ఉన్నాడు.

“నగరంలో ఈ సంగతి ఎలా తెలిసింది?”

“మీరా సింహాన్ని సంహరించినప్పుడు మీ మోచేతి కవచందాని తోరలలో చిక్కుపడిపోయింది. మరునాడు రాజభటులా కవచం పరిశీలించారట, దాని లోపలి భాగంలో మీ నామధేయం కనబడినదట! ఇప్పటికయినా యధారం తెలయజేస్తే మీ ప్రాణ సంరక్షణ కేదె నా ఉపాయం ఆలోచించవచ్చు, ఆ పైన తమ దయ” అని ఎంతోజాలిగా ఆమె అతనికేసి చూసింది. జయాపీడుడిక నిజంకప్పిపుచ్చడంవల్ల ప్రయోజనం లేదని ఆమెతో తన విషయం అంతా ఆమూలాగ్రంగా పూసగుచ్చినట్లు చెప్పివేశాడు. అతడామెతో చెప్పిన స్వీయవృత్తాంతం ఇది :

కాశ్మీర చక్రవర్తి జయాపీడదేవుడు రాజ్యాధికారం చేజిక్కించుకొన్న కొన్ని నెలల్లోనే తన రాజ్యానికి దక్షిణదిశలో ఉన్న రాజులనందరినీ జయించవలెనని నిశ్చయించి సైన్యాలతో దక్షిణ దిగ్విజయయాత్రకు బయలుదేరాడు.

అతడా సైన్యాలతోకలిసి కాశ్మీర రాజధాని సింహద్వారందాటి పోతూంటే పొరులందరూ ముక్తకంఠాలతో జయ జయ ధ్వనాలు చేశారు. జయాపీడుని పితామహుడు లలితాదిత్యుడు కూడా ఒకసారి ఈ విధంగా దిగ్విజయ యాత్రకు బయలుదేరాడు. సేనానాయకులలో వృద్ధులు కొందరానాటి వైభవం అంతా జయాపీడునికి కన్నులకు గట్టినట్లు పరించి చెప్పారు. అప్పుడు లలితాదిత్య చక్రవర్తి సపాదలకు కర్ణిరథాలతో దిగ్విజయయాత్రకు బయలుదేరాడనీ; తమకిన్నడు ఎన్నభవేతి కర్ణిరథాలే ఉన్నాయనీ, అయినా తమయోధులు పూర్వపుయోధులకంటే శస్త్రవిద్యలో ఆరితేరినవారనీ, అందుచేతనాటికంటే నేడే దిగ్విజయం సులభతరం కాగలదనీ వారతనికి సవినయంగా విన్నవించారు.

జయాపీడు డా సేనావాహినితో క్రమ క్రమంగా కాశ్మీర రాజ్యానికి దక్షిణ భాగంలో ఉన్న రాజాల వందరినీ జయించివేశాడు.

కాని క్రమక్రమంగా ఆ సేనావాహిని ఇంకా మున్ముందుకు చొచ్చుకుపోయినకొద్దీ ఆ సైన్యం చాలావరకు తరిగిపోయింది. మార్గంలో జరిగిన ఘోర యుద్ధాలలో చాలామంది సైనికులు సమరభూమిలో మరణించారు.

క్రమక్రమంగా గౌడదేశం సరిహద్దులో ప్రవేశించేసరికి సైన్యంలో మిగిలినవారు పాతిక వేలమందికంటే ఎక్కువలేరు. ఇంతలో కాశ్మీర రాజ్యానికి జాతులవల్ల కొంత అలజడి కలిగే నూచనలు కనిపించాయి. మిగిలిన సైన్యంలో సగానికిపైగా రాజధాని సంరక్షణకోసం తిరిగి కాశ్మీర రాజ్యానికి తరలిపోయింది.

ఇక సైన్యం గౌడ రాజధాని పాండ్రవర్ధన నగరం సమీపించేసరికి దానిలో మిగిలిన సైనికులంతా కలిసి పదివేలమందికంటే ఎక్కువలేరు. అయినా ఆ సైన్యంతో పాండ్రవర్ధన నగరం ముట్టడించి తీరాలని జయాపీడు డాజాపించాడు. కాని మహాసేనాధిపతి దేవశర్మ దాని కంగీకరించలేదు. సైన్యంలో చాలామంది రహస్యంగా స్వదేశానికి పారిపోతున్నారనీ, మిగిలిన సైనికులుకూడా స్వదేశానికి మరలిపోవడానికి తహ తహ పడుతున్నారనీ, ఈ విషయ ఘట్టంలో పాండ్రవర్ధన నగరంపై దండెత్తి పోవడం ప్రమాద హేతువనీ విన్నవించాడు.

“మీరంతా ఇంతటి పిరికిపందలని తెలిసిఉంటే నేనీ దిగ్విజయ యాత్ర సంకల్పించి ఉండకనే పోదును!” అన్నాడు జయాపీడుడు. దేవశర్మ జయాపీడునికి బాల్యమిత్రుడు. అందువల్లనే ఆతని శిరస్పింత వరకు సురక్షితంగా నిలబడి ఉన్నది. లేకపోతే ఈ పాటి కంఠాలాగ్రం మీద తాండవం చెయ్యవలసినదే!

“మనం స్వదేశం విడిచి చాలా దూరం వచ్చివేశాము. సైన్యానికి సంభారాలు సన్నగిల్లిపోయాయి. సైనికులంతా నిరుత్సాహులై ఉన్నారు. ఇక మిగిలి ఉన్న బలగం చాలా స్వల్పం! మన కెదిరి బలం ఎంత ఉన్నదో తెలియదు. ఇప్పుడు యుద్ధం బహు ప్రమాదకరం. ఆ సైన్యమరి దేవరవారి చిత్తం!” అన్నాడు దేవశర్మ.

“మీవంటి భీరువులతో కలిసి దండెత్తడం నాకే నీగుచేటు! నేనొక్కడనే నా భుజబలంతో పాండ్రవరన నగరం జయించివేసాను. మీరంతా రాజధానికి తిరిగిపోవచ్చు!” అన్నాడు జయాపీడుడు. మహా నైస్యాధిపతి తెల్లబోయాడు. “వంటనే దండె తిపోవలసిందని నేనాధి పతుల కాజ్ఞ పంపిస్తున్నాను!” అన్నాడు దేవశర్మ తల వంచి.

“వల్లకాదు! నే నొక్కడనే జయించుకొని వస్తాను!” అని గరిం చాడు జయాపీడుడు. దేవశర్మ జయాపీడదేవునికి బాల్యస్నేహితుడే! కాని ప్రభువర్యుల దురహంకారానికి అడుపడడం ఆత్మశ్రేయస్కరం కాదని గ్రహించి ఇక ఏమనడానికి పాలుపోక తల వంచుకుని మాట్లాడ కూతుకున్నాడు.

మరునాటి రాత్రినే జయాపీడుడు హఠాతుగా తన గుడారంలో ఆదృక్కుడైనాడు. ఆతడేమైనదీ పరిచారకులను కూడా తెలియదు! కొన్ని అమూల్య రత్నహారాలు, కవచము, భుద్దము మాత్రమే కూడా తీసుకు పోయాడు. ఇక దేవశర్మ కేమీ పాలుపోక జయాపీడుని పునరాగమనం నిరీక్షిస్తూ ఆ పరిశిష్ట సైన్యంతో బాటక్కడే ఉండిపోయాడు. జయా పీడుడు మారువేషంతో పాండ్రవరన నగరంలో ప్రవేశించాడు. అప్పటి నుంచీ ఆ నగరంలో విజయవర్మగా మారిపోయాడు. ఏమైనా సరే! పాండ్రవరన నగరం స్వాయత్తం కానిదే కాశ్మీరరాజ్యంలో తిరిగి అడుగు పెట్టకూడదని కార్తికేయ దేవాలయంలో దేవసేనాని కుమార స్వామి సన్నిధిని ఘోర శపథం పట్టాడు! ఆ ప్రతిజ్ఞ నెరవేరేవరకూ తదితర భోగవిశోద గోష్ఠీ ప్రసంగాలన్నీ పూర్తిగా విసర్జించివెయ్యాలని కూడా నిశ్చయించుకొన్నాడు. అదే అప్పటివరకూ అసిథారావ్రతంగా పరిపాలించాడు. ఆ విషయాలన్నీ ఆ మూలాగ్రంగా ఆమెకు తెలియ జేశాడు.

విషయాలన్నీ విన్న తరువాత వకుళమాలిక మరి తన కన్నులే నమ్మలేకపోయింది! తాను, కమల సందేహించింది నిజమే అయింది! వకుళ మాలిక మొట్టమొదటగా అతనిని చూచినపుడే అతడెవడో రాజబంధువో, మరే మహాపురుషుడో అయిఉండవచ్చునని ఊహించింది. అది ఊహించిన దానికంటే ఎక్కువగానే నిజమయింది! “ఆహా ఎంతటి మహా త్రుర మైన

సంఘటన!" అని అదేపనిగా ఆశ్చర్యపోయింది కనుక మాలిక, అంతలో మాతాతుగా ఆమె కొక ఆలోచన తట్టింది. వెంటనే హాడిలిపోతూ ఇలా అడిగింది:

"ఒక వేళ మీ సంగతి మా జయంత మహారాజు చెవిని పడితే మరి మీకు ప్రాణాపాయం కాదా?"

"ఈ పాటి కీ వార ఆయనకు అండే ఉండవచ్చును" అన్నాడు జయాపీడుడు ముక్తసరిగా. అంతేగాని ఎక్కడా తొణకలేదు. 'ఎంత నుండే నిబ్బరం!' అనుకున్నది కనుక మాలిక, వెంటనే ఇలా అంది:

"మీ రిక ప్రచ్ఛన్న వేషం ధరించి తల దాచుకోక తప్పదు! లేక పోతే మీ ప్రాణాలకే ముప్పు రాగలదు!"

"అవునులే, కాని మరి గత్యంతరం!"

కనుక మాలిక తొందరగా ఏదో సలహా చెప్పింటేగాని తీరా ఎలాగ అతనిని దాచివెయ్యాలో ఆమెకు స్ఫురించలేదు. చిట్టచివరి కేమీ పాలుపోక, "పోనీ, మా భవంతి నేల మార్గంలో తలదాచుకుంటే!" అంది. జయాపీడుడు కొంతనే పాలోచించి—

"లేకపోతే నరక వేషం ధరించి నీ ఎదుట నృత్యం చేస్తే" — అన్నాడు. వెంటనే విరగబడి నవ్వడం మొదలుపెట్టాడు. కనుక మాలిక అతని ధోరణి చూచి నిరాంతపోయి "మిన్ను విరిగి మీదపడుతున్నా, ఏమిటి నిర్లక్ష్యం!" అన్నది.

"పడితే పడనీ!"

"దయఉంచి, నా ప్రార్థన కొంచెం మన్నించరా!"

"ఇక ఇప్పుడింతకంటే చేయగలిగిందేమీ లేదు," అన్నాడు జయాపీడుడు.

ఇంతలో కమల వగర్చుకొంటూ అక్కడికి వచ్చి తొందర తొందరగా కనుక మాలిక చెవిలో ఏమేమో చెప్పి మెరుపులా తిరిగి వెళ్లిపోయింది. జయాపీడుడు కనుక మాలిక కేసి చూసి బొమమాడి విరిచాడు. కనుక మాలిక ముఖం వెలవెలబోయింది. గజగజ వణికిపోతూ—

"రాజునెనికులు మా ప్రాసాదం చుట్టు ముట్టారు, మహామాత్యుల

లోపలికి వస్తున్నారట!...మీ రిప్పటికైనా నేలమాలిగలో..." అని ఏదో చెప్పబోయింది.

జయాపీడుడు క్షణంలో పక్కనే వేలాడుతున్న ఖడ్గం చేతధరించి చరచరా భవంతి సింహద్వారంవైపు వెళ్ళబోయాడు. వకుళమాలిక కళ్ళమ్మట కన్నీటిధారలు ప్రవహించాయి. అతని రెండు చేతులూ పట్టుకొని నాహాసించవదని పరిపరి విధాలుగా బతిమాలింది. మొదట అతడు కొంత నెమ్మదిగా ఆమెతో చెప్పిచూచాడు. ఆమె అతనికి దారి ఇచ్చేటట్లు కనబడలేదు. వెళ్ళగా రెండు కాళ్ళూ పట్టుకొని ప్రాధేయపడడం మొదలుపెట్టింది. ఒక్కసారిగా అతడు ఆమెపట్టు విడిపించుకొని చరచరా సింహద్వారంవైపు వెళ్ళిపోయాడు. వకుళమాలిక దిగాలుపడి అక్కడే తూలబడిపోయింది.

6

సింహాన్ని సంహరించిన పీఠుని కవచం లోపల జయాపీడచక్రవర్తి నామధేయం కనపడినదని తెలియగానే పాండ్రవరన నగరం అంతటా దావాగ్ని దరికొన్నట్లయింది. కొంతకాలంనించీ జయాపీడచక్రవర్తి తన ఆపార సైన్యాంతో దండెత్తు నున్నాడని గ్రహించి గౌడరాజు జయంతదేవు డాత్యరక్షణకోసం యుద్ధసన్నాహాలు చేస్తూనే ఉన్నాడు. అయితే గౌడరాజ్యం చాలా చిన్నది. కాశ్మీరచక్రవర్తి జయాపీడుని మహాసైన్య వాహినీకీ, గౌడరాజు జయంతదేవుని స్వల్పసైన్యానికీ హాసి మశకాంతరం. అయినా జయంతదేవుడు యధాశక్తిగా యుద్ధసన్నాహాలు చేయిస్తూనే ఉన్నాడు. అంతలో ఒక యోధు డతి రహస్యంగా వచ్చి జయంతదేవుని కామోచేతి కవచంలోని నామాక్షరాలు చూపించాడు. దానితో జయాపీడుడు మారువేషంతో పాండ్రవరన నగరంలో ప్రవేశించిన విషయం స్పష్టపడిపోయింది. ఆవార్త జయంతదేవునికి తెలియజేసిన యోధుని మూలంగా కూడా అది కర్రాకరిగా నగరం అంతటా పొక్కిపోయింది. దానితో పాఠులలో కూడా ఆ అలజడి బాగా వ్యాపించిపోయింది.

ఆ పరిస్థితులలో జయంతదేవుని కేమీ పాలుపోలేదు. మహామాత్యునితో కలిసి రెండు మూడు రోజు లా విషయంలో మధనపడ్డాడు. జయపీడుడు దేవదాసి వకుళమాలికభవంతి వసతిగృహంలో ఉన్న విషయం గూఢచారులు పసిగట్టివేసి, అది నెమ్మదిగా మహామాత్యుని చెవిలో వచ్చారు. జయంతదేవుడు వెంటనే జయాపీడుని బంధించివేసి తమ దేశానికా ఉపద్రవం తొలగిపోగలదని ఆలోచించాడు. జయాపీడుని సంహరించివేస్తే అతని సైన్యం ఆ విషయం తెలిసికొని కాశ్మీరదేశానికి పారిపోవచ్చు! అజే జయంతదేవుని ఎత్తు!

కాని వృద్ధ మంత్రి దాని కంగీకరించలేదు. అంతమాత్రంచేత తమకు దండయాత్రభయం తొలగదనీ, కాశ్మీరసైన్యం ఆ తరవాతనే తమపై దండెత్తి వగరం యావత్తూ భస్మీపటలం చేసివెయ్యవచ్చుననీ అతని భయం! ఈలోగా మరికొంతసైన్యం కాశ్మీరదేశాన్నించి గొడదేశానికి రావచ్చును. అవిధంగా తమకూ కాశ్మీరానికి క్రమక్రమంగా వైరాన్ని ప్రజ్వరిల్లవచ్చు. ఈ బలవద్వైరంలో చిట్టచివరికి సర్వనాశనమైపోయేది గొడరాజ్యమే! ఎటుచూచినా మహాప్రమాదమే ఎదుర్కొంటున్నది. అందుచేత జయాపీడుని చంపించివేసినా, బంధించివేసినా చివరికి జరిగే ఫలితం ఒక్కటే! కనక ఈ విషయమిట్టలో జయాపీడునితో సంధిచేసుకొని అవిధంగా తమ రాజ్యం నిలబెట్టుకోవడం తప్ప వేరే ఉపాయమేమీ లేదని మంత్రి ఖచ్చితంగా నొక్కి చెప్పాడు.

జయంతదేవునికి కల్యాణదేవి అనే కుమార్తె తప్ప వేరే సంతానమేమీలేదు! ఆమెను గొడరాజ్యానికి సన్నిహితమైనరాజ్యాలుపరిపాలించే రాజన్యుల కెవరికైనా ఇచ్చి వివాహంచేసి అవిధంగా తన రాజ్యం దృఢపరుచుకోవాలని అతని సంకల్పం. ఇరుగుపొరుగు రాజ్యాలలో శూరసేనుడనే మహారాజౌకడున్నాడు. అతడు జయంతదేవునికి కొంచెం దూరబంధువు. శూరసేనునికి కల్యాణదేవినిచ్చి వివాహంచేస్తే ఆదూరబంధుత్వంబాగా బలిసి దగ్గరపడవచ్చును. అదేజయంతదేవుని ఊహ. కానిప్రస్తుతం కాశ్మీరసైన్య ప్రమాదం ఒక పెద్ద పెను ప్రళయంలా విరుచుకుపడింది. ఈ మహాప్రమాదం గడిచి బయటపడడం మెలాగ? ముందుగా జయాపీడుని

బంధించివేసే తరవాత కూరసేసుని సహాయంతో ఈ ప్రమాదం కొంత వరకు గడిచి గట్టెక్కవచ్చును. జయంతదేవుని ఆలోచన లీవిధంగా సాగిపోయాయి. కాని ఆ మహామాత్యుని కీపంథా వచ్చలేదు.

“మహాప్రభూ! మీరు చెప్పినది ప్రస్తుత ప్రమాదాని కేవిధంగానూ సహాయకారి కాదు,” అన్నాడు.

జయంతదేవునికి ఏమి చెయ్యడానికి పాలుపోక, ఏదోవిధంగా సంధిచేసి తమ ప్రతిష్ఠ నిలబడేమార్గం ఆలోచించవలసిందని అన్నాడు.

అమాత్యుడు అతని వైఖరికి సంతోషించి “బలవంతులతో సంధి జరుగుతూన్నప్పుడు మనం స్వల్పవిషయాలలో సందేహిస్తూ జెనుకంజ వెయ్యడం కూడనిపని” అన్నాడు.

జయంతదేవు డతని మాటలలో లోపలి అంతరారం గ్రహించుకొన్నాడు. కాని స్పష్టంగా ఏదీ తేల్చి చెప్పక మంత్రి ముఖం కేసి చూసి నెమ్మదిగా ఇలాగన్నాడు.

“ఏవిధంగా సంధి జరిగినా నా కభ్యంతరం లేదు! కాని మన రాజ్య ప్రతిష్ఠకు, వంశప్రతిష్ఠకు మాత్రం భంగంకలగ కూడదు. ఆ అప్రతిష్ఠ కన్న వీర మరణమే మేలు!” అన్నాడు.

“ఎంత మాట! నేను మాత్రం దాని కంగీకరిస్తానా! యుద్ధానికి సేదంగా ఉండవలసిందని నేనాధిపతులందరికీ ఆజ్ఞ ఇచ్చే ఇక్కడికి వచ్చాను! నే నా విషయంలో మొట్టమొదటే మేలుకొన్నాను” అన్నాడు మహామాత్యుడు.

మంత్రి కార్యజ్ఞ తకు జయంతదేవు డెంతో ఆనందించాడు.

“వ్యవహారం చెయ్యి దాటిపోతే జయాపీఠుని నిలుచున్న పాటుగా బంధించివేసి సూర్యస్తమయానికి పూర్వమే తమ సన్నిధిని నిలబెట్టగలను!” అన్నాడు మంత్రి.

“అదే సరియైన మార్గమేమో!” అన్నాడు జయంతదేవుడు.

“నేను జయాపీఠచక్రవర్తి ధోరణినిబట్టి ఈసాయంకాలానికే ఏదో ఒకటి తేల్చివేస్తాను. ఇంతకూ వ్యవహారమేమీ చెయ్యి దాటిపోలేదు!” అన్నాడు మంత్రి.

పిమ్మట అతడొక నూరుగురు ఆశ్వికయోధులను వెంటబెట్టుకొని వకుళమాలికభవంతి చుట్టుముట్టి తనరాక వకుళమాలికకు తెలియజేశాడు. కమల ఆ విషయమే ఆతిరహస్యంగా వకుళమాలిక చెవిలో ఊది వెళ్ళిపోయింది. మంత్రికి రాజోచితమర్యాదలు జరిపించవలసిందని చెప్పి ఆమె వెంటనే కమలను పంపించివేసింది. అంతలోనే జయాపీడు డాకలిగొన్న పులిలా అక్కడికి బయలుదేరి వెళ్ళిపోయాడు. కమల మంత్రికి సముచిత మర్యాద జరిపి; 'జయాపీడునికీ మంత్రికీ కొంచెం పరిచయంకలిగించి ఏదో మిషమీద నెమ్మదిగా అక్కడినుంచి వెళ్ళిపోయింది. ఇక అక్కడ జయాపీడుడు, జయంతదేవుని మంత్రి మాత్రమే మిగిలారు.

మొదట మంత్రి తన ప్రసంగం కొంత సామ్యధోరణిలో సాగిపోనిచ్చాడు. జయాపీడ చక్రవర్తి కొంచెంనే పాప్రసంగం విన్నాడు. తరువాత కొంచెం బింకంగా ఇలా అన్నాడు—

“నేనిప్పుడు కేవలం ఏకాకిని! మీరు సైన్యంతో వచ్చారు. అది నేనెరుగుదును. నన్నిప్పుడు నిర్బంధించివేసినా నేనిక చెయ్యగలిగింది ఏమీలేదు!”

“మీ మా దురుదేశంలో ఇక్కడికి రాలేజే!”

“అదే యధార్థమయితే ఆ ఆశ్విక సైన్యం పటాలోపమేల?”

మంత్రికి మరి మాట పెగలేదు. ఒక్కనిమిషం మాట్లాడకూడకుని “ఈ ఆశ్వికులు కేవలం గౌరవార్థమే నావెంట వచ్చారు. వీనిని వెంటనే తిప్పి పంపించివేస్తున్నాను” అన్నాడు. వెంటనే లేచి నిలబడి ఆశ్వికులందరికీ తిరిగి వెళ్ళిపోవలసిందని సంజచేశాడు. ఊణంలో ఆ ఆశ్వికులంతా తిరిగి వెళ్ళిపోతూంటే వారి అశ్వాల పాదఘట్టన ధ్వనులు రాజవీధిలో మారుమోగాయి. తానా ఆశ్వికబలం వెంటబెట్టుకురావడం వల్ల తన యత్న సాఫల్యానికి కొంత ప్రాతికూల్యం ఏర్పడినదని మంత్రి లోలోపల కొంచెం కించపడ్డాడు. కాని జయాపీడుని కింకా మంత్రి సద్భావం విషయంలో సందేహం తీరలేదు. ఆతని లోతులు తెలియనిదే ఈ సంధి కంగీకరించడం కేవలం ఆత్మవినాశ హేతువుగా పరిణమించవచ్చునని జయాపీడుని అనుమానం. అందుచేత మంత్రి ననేక విధాలుగా

పరిశ్రమ చేశాడు. ఆ వృద్ధ మంత్రి కార్యసామగ్రి అతనితో సంబంధం అతి విషయంగా అతనికి సమచితమైన ప్రత్యుత్తరాలిచ్చాడు. జయాపీఠుని ప్రశ్న పరంపర కొంచెం తీవ్ర ధోరణిలో సాగిపోయింది.

“అయితే—త్రికరణకుడిగా మీరీ సంధి కంగీకరిస్తున్నారా?”

“ఎంతమాట! ఈ ప్రయత్నం అంతా దానితో సమగ్రం!”

“అయితే మా నైస్యాలు వెంటనే పాండ్రవరనంలో ప్రవేశించడానికి మీ కేమైనా అభ్యంతరం ఉన్నదా?”

“ఏమీలేదు! వెంటనే ప్రవేశించవచ్చు. అయితే మీరు మమ్మల్ని శేవలం సామంత రాజులుగా మాత్రం పరిగణించకూడదు. నామ మాత్రంగా మీరు కొంతకప్పుం చెల్లించడానికి మా కేమీ అభ్యంతరంలేదు.”

జయాపీఠునికి సమాధానంలో కొంత సంతృప్తికలిగింది. అయినా అతని అనుమానం తీరలేదు. కొంచెం సేపాలో చించి మళ్ళీ మంత్రి పరిశ్రమ ప్రారంభించాడు:

“జయంత దేవునికి సంతానం ఒక్క కుమార్తె గదా!”

“అవును!”

“ఆమె నామధేయం?”

“కల్యాణదేవి!”

“జయంత దేవులు కాశ్మీర చక్రవర్తితో సంబంధ బాంధవ్యాల కంగీకరిస్తారా?”

వృద్ధమంత్రి ఈ ప్రశ్నతో నిర్ఘాంతపోయాడు. కాని వెంటనే తమోయించుకొన్నాడు: “ఎంతమాట నెలవిచ్చారు! వారిది మహా భాగ్యంగా పరిగణించగలరు. అయితే నేనీ విషయం మా ప్రభువులతో ముందుగా సంప్రదించలేదు.”

“దానికేమీ! తిరవాత సంప్రదించవచ్చు. కాని సంధికి, పరస్పర సహార బాంధవ్యాలకు ఈ వినాహం అత్యంత వశ్యకం!” అన్నాడు జయాపీఠ చక్రవర్తి.

ఆ పైన వృద్ధమంత్రి కొంత లోతుగా ఆలోచించాడు. అలాగే జయాపీఠుని ముఖవైఖరి పరిశీలిస్తూ నెమ్మదిగా ఇలా అన్నాడు:

“ తామింకా అవివాహితులేకదా ! ”

“ అవును ! ”

“ అయితే మా కళ్యాణజేవి కాళ్ళీర పట్టమహిషీ కాబోతున్నదన్న మాట! ఎంతటి అదృష్టవంతురాలు ! ”

“ పట్టమహిషీ గౌరవ విషయం మాత్రం నే నంగీకరించలేను. ”

“ ధర్మం ప్రకారం ఆ గౌరవం ఆమెకే చెందవలెను గదా ! ”

దీనిమీద జయాపీడుదేవి అనలేదు. అలాగే మానం అనలంబించాడు. వృద్ధమంత్రి ఇక ఈ విషయంలో అంతగా నొక్కి నొక్కి ప్రశ్నించడం భావ్యం కాదనుకొని మళ్ళీ ఆ విషయం ప్రసంగించడానికి నానాసించలేదు. జయంతదేవునికి స్వీయవంశ మర్యాద లత్యంత ముఖ్యమైనవి అతనికి తెలుసు. అందుచేత ఇది చివరికి సంధి ప్రయత్నాలకే విఘాతంగా పరిణమించగలదేమోనని అతనికి భయం వేసింది. కాని ఏదో విధంగా ఇది సాధించలేకపోతామా అనే ధైర్యంతో అప్పటికా ప్రయత్నం విరమించివేశాడు. అదీగాక జయంత దేవునితోనూ కొంత సంప్రతించవలసిన అవసరం కూడా ఏర్పడింది. ఇవన్నీ ఆలోచించుకొని వృద్ధమంత్రి సవినయంగా జయాపీడుని దగ్గర సెలవు తీసుకుని వెళ్ళిపోయాడు.

జయాపీడు దేవో తీవ్రంగా ఆలోచిస్తూ నెమ్మదిగా తన వసతి గృహంలోకి వెళ్ళిపోయాడు. ఆ గృహద్వారంలోనే అతనికి వకుళమాలిక ఎదురైంది. అతడు లోపలికి వెళ్ళి విశ్రమించాడు. వకుళమాలిక ఎంతో ఆత్రంగా అతనివైపు చూచింది. జయాపీడుడు మంత్రికీ, తనకూ మధ్య జరిగిన వ్యవహారమంతా ఆమూల్యంగా ఆమెకు తెలియజేశాడు.

ఏక్షణంలోనైనా ఆశ్చిక యోధులు జయాపీడుని బంధించి వెయ్యవచ్చునని ఆమె ఇంతకు పూర్వం భయపడింది. కాని, ఇప్పుడీ కళ్యాణజేవి నివాహ ప్రస్తావన - ఈ సంధి వ్యవహారము వినేసరికి ఒక్కసారిగా ఆమె మనస్సులో అనేక భావాలుడయించాయి. మొట్టమొదట “ కళ్యాణజేవి ఎంతటి అదృష్టవంతురాలో ! ” అని లోలోపల ఎంతో ఆనూయవడింది. కాని, జయాపీడు డామెకు పట్టమహిషీ పదవి కంగీకరించకపోవడానికి కారణమేమో ఆమెకు బోధపడలేదు ! జయాపీడుని మనఃఫలకంపై మరి ఒక భాగ్యశాలిని ఎవరైనా ఉన్నదేమో !

(Handwritten signatures and scribbles at the bottom of the page)

ఆత డామెకే ఆ గౌరవపదవి సమర్పించవలెనని నిశ్చయించు కొన్నాడేమో! అందువల్లనే కళ్యాణదేవిని పట్టమహిషిగా అంగీకరించ లేదేమో! ఆహా! పురుషుల చిత్త ప్రవృత్తు లెంత విచిత్రమైనవి! జయా పీఠుని హృదయం చూరగొన్న ఆ సుందరీమణి ఎవరో! ఆమె ఎంతటి అదృష్టవంతురాలో! ఈ విధంగా వకుళమాలిక భావనాపరంపర సాగి పోయింది.

అయితే ఆ అజాత సుందరీమణి మూలంగా ప్రస్తుత సంధి రాయ బారాలు భగ్నమైపోవచ్చుననీ, అప్పుడు గాడ రాజ్యానికేగాక జయా పీఠుని ప్రాణానికీకూడా అపాయం సంభవించవచ్చుననీ ఆమె భయ పడింది. అందువల్ల కేవలం తాత్కాలిక క్షేమ దృష్ట్యా కళ్యాణదేవి వివాహాని కంగీకరించవలసిందని ఆతన్ని ప్రార్థించడమే ఆవశ్యక ర్తవ్య మనికూడా ఆమె నిశ్చయించింది. వకుళమాలిక అలాగే కసురెప్ప జేయకుండా ఆతని వెళ్ళి పరిశీలించి, ఎంతో ఆప్యాయంగా కళ్యాణదేవి వివాహ విషయంలో బతిమాలుకొన్నది :

“కళ్యాణదేవి నీయవలసినదని కోరినవారు మీరేగదా!”

“కావచ్చును! దానికేమి?” అన్నాడు జయాపీఠుడు.

“అయితే ఆమెను పట్టమహిషిగా అంగీకరించకపోవడం కేవలం అన్యాయం!”

“నీ వన్నది నిజమే! కాని ఇంతకు పూర్వమే ఆ గౌరవం మరొక రికి అంకితమైపోయింది!”

ఈ సమాధానం వకుళమాలిక హృదయాని కొక సూలంగా నాటింది. కొంత నేపటివరకూ ఏమీ అనలేక తలవంచి కసురెప్పలు వాల్చి మెల్లిగా ఇలా ఆడిగింది:

“అంతటి అదృష్టవంతురా లెవరో నేను కొంచెం వినవచ్చునా?”

“ఆఁ వినవచ్చును! దీనిలో అంత రహస్యమేమీలేదు!” ఈ సమా ధానంతో వకుళమాలిక కొంచెం నిరాంతపోయింది.

“అయితే ఆమె పేరు?”

“వకుళమాలిక”

“నేనా?”

“నీవే!”

వకుళమాలిక ఈ మాట నమ్మలేదు.

“పోనీ, పరిహాసానికై నా ఎంతమాట అన్నారూ! ఆడే పదివేలు!”

“పరిహాసం కాదు! నా మాట నిశ్చయమే.”

అని జయాపీడు డామెను కాగలించుకో బోయాడు.

ఆమె అతనికి కొంతదూరంగా తొలగిపోయి, ముక్కుమీద వేలు వేసుకొని కొంచెం హేళనగా నవ్వింది.

“ఇంకా మీ ప్రతిజ్ఞ నెరవేరలేదు, మరిచిపోయారా?” అన్నది.

“మరిచిపోలేదు—కాని ప్రతిజ్ఞ నెరవేరినట్లే!”

అని జయాపీడుడు మళ్ళీ ఆమెను కాగలించుకోబోయాడు.

“రాజకుమారి ను పట్టమహిషిగా అంగీకరించినప్పుడుగా అది నెరవేరేది! అంతవరకు నే నస్పృశ్యనే!”

అని వకుళమాలిక అతనికి దొరకకుండా తప్పించుకొని అక్కడి నించి వెళ్ళిపోయింది. ఆ ఆఖరి మాట జయాపీడుని హృదయంలో నాలుకుపోయింది.

ఆమె వెంటనే తన శయ్యాగృహంలో ప్రవేశించి, కమలతో ఆ నాటి వృత్తాంతం అంతా మొదటినించీ పూసగుచ్చినట్లు చెప్పివేసింది.

7

వృహమాత్యుడు వెంటనే జయంతదేవుని భవనానికి వెళ్ళి, తనకూ జయాపీడునికీ మధ్య జరిగిన సంధి రాయబార వ్యవహారాలన్నీ సవిస్తరంగా నివేదించాడు. జయంత దేవుడు ఆ వృత్తాంతం అంతా విని చాలా సంతోషించాడు. జయాపీడదేవుని నైస్యాల వెంటనే పాండ్రవరన నగరంలో ప్రవేశించడానికీ, కాశ్మీర చక్రవర్తికి నామమాత్రంగా కప్పం కట్టడానికీ అంగీకరించాడు. కల్యాణదేవిని జయాపీడుని కిచ్చి వివాహం చెయ్యడానికికూడా అభ్యంతర మేమీ చెప్పలేదు. కాని ఆమెకు పట్టమహిషి గౌరవం లేకపోవడం అతనికి సుతరామూ నచ్చలేదు. ఇన్ని విధాలుగా తాము సామరస్య మార్గం ఆవలించింది సంధికి ఒడంబడినా

జయాపీడ చక్రవర్తి ఆమె పట్టమహిషీ గౌరవాని కంగీకరించకపోవడం ఆతనికి ఎంతో ఆవమానకరంగా తోచింది. అందుచేత ఏమెసా ఈ విషయానికిమాత్రం తా నెంతమాత్రమూ అంగీకరించేది లేదని ఖచ్చితంగా చెప్పివేశాడు. వృద్ధమంత్రి చిన్న విషయాని కింతగా పట్టు పట్టడంవల్ల సుంధి వ్యవహారం పూర్తిగా బెడిసిపోవచ్చునని జయంత దేవునికి విస్పృష్టంగా చెప్పివేశాడు.

అయినా ఆత డా విషయాని కంగీకరించలేదు. వృద్ధమంత్రి తిరిగి జయాపీడుని సన్నిధికి వచ్చి ఆతనితో ఆ విషయం ప్రస్తావించాడు. జయాపీడు డామెను వివాహమాడడానికే అంగీకరిస్తున్నాననీ, ఇక పట్టమహిషీ గౌరవవ్యవహారం తనతో ప్రస్తావించవద్దనీ నిష్కర్షగా చెప్పివేశాడు. చక్రవర్తి కది మొట్టమొదటి వివాహమనీ, అందువల్ల ఆ గౌరవం కళ్యాణదేవికే చెందడం ధర్మసమ్మతమనీ, అలా కాని పక్షంలో అది అనూచానమైన ధర్మసంప్రదాయానికే వ్యతిరేకమనీ మంత్రి తిరిగి ఆనేక విధాలుగా జయాపీడ చక్రవర్తికి విన్నవించాడు. కాని ఏమీ ప్రయోజనం కలగలేదు. మంత్రి కీ వ్యవహారం అంతా మొదటికి వచ్చిందనీ, ఇక యుద్ధంతప్ప వేరే గత్యంతరమేమీ లేదనీ భయం వేసింది. అయినా పై పై కేమీ తొణకకుండా జయాపీడునిదగ్గర నెలవు తీసుకుని తన భవనానికి వెళ్ళిపోయాడు.

ఆ రాత్రి రాత్రి అంతా ఈ వ్యవహారంలో తల బద్దలు కొట్టుకోగా కొట్టుకోగా తెల్లవారుఝానున ఆతనికొక ఆలోచన స్ఫురించింది.

ఆ మరునాడు వెంటనే ఒక కర్తీరథంలో ఒక పరిచారికను వకుళి మాలిక భవంతికి పంపించి, అతి రహస్యంగా ఆమెను తన ప్రాసాదానికి తోడ్కొని రావలసిందని చెప్పి అలాగే ఆమె రాకకోసం నిరీక్షిస్తూ నిలుచున్నాడు.

పొండ్రవరన నగరం కార్తికమాస నూర్యోదయ కాంతులలో ఆప్పుడప్పుడే మేలుకొంటున్నది. మంత్రి భవంతిచుట్టూ కలకలలాడే ఉద్యాన వనంలో రంగురంగుల సీతాకోక చిలుకలు ప్రాతఃకాల స్వర్ణ కాంతులలో ఎగురుతూ చిత్ర విచిత్రంగా మెరసిపోతున్నాయి. ఆ

ఉద్యానవనం అంత నూర్యోదయకాంతి ప్రవాహంలో తలనునకలై
పీలలాడుతున్నట్లు స్ఫురించింది.

కొంత సేపటికి వకుళమాలిక కరీరధం దిగి మెలగా మంత్రి
గృహంలో ప్రవేశించింది. మంత్రి ఆమె లోపలికి రాగానే ఎంతో
అప్యాయంగా గౌరవించాడు. ఆ అపూర్వ గౌరవం ఆమె కంటో
అపురూపంగా కనిపించింది. ఇక అక్కడ వృద్ధమంత్రి, వకుళమాలిక
తప్ప ఎవరూ లేరు. అతడు లోలోపల ఏదో ఆలోచనూ క్షణకాలం ఆమె
ముఖవైఖరి పరిశీలించాడు. ఈవేళ ఆమె సౌందర్యం ద్విగుణీకృతమై
పోయినట్లు మెరిసిపోతున్నది.

మంత్రి, చెప్పవలసినంతవరకు ఆమెకు జయాపీడుని వృత్తాంతం
తెలియజేశాడు. అదంతా చాలావర కామెకు తెలిసింజే. ఆమె తనకు
తెలిసినవృత్తాంతం కూడా కొంతవరకు అతనికి తెలియజేసింది. అంతేగాని
తన అనురాగ వృత్తాంత మేమీ అతనికి తెలియనీయవండా గుంభనగా
చాచివేసింది. జయాపీడుని వైచిక విద్యుత్తు విని వీణావాద్యంలో విశే
షాలు గ్రహించడానికే తన భవంతికి ఆహ్వానించాననీ, మొట్టమొదట
అతడు కాళ్ళీర చక్రవర్తి అన్న రహస్యం తనకేమీ తెలియదనీ అన్నది.

వృద్ధమంత్రి ఈ కథ అంతగా నమ్ములేదు. కాని ఆది పూర్తిగా
నమ్మినట్టే నటించాడు. జయాపీడుడు కల్యాణదేవిని పట్టనుసాషిగా
స్వీకరించపోవడానికి కారణం కనుక్కోవాలనీ, ఆ విషయంలో ఆమె
సహాయపడగలదనీ అతడాశించాడు. కాని ప్రయోజనమేమీ కలగలేదు.

“ఏమైనా ఈ వ్యవహారంలో నీ చాకచక్యము, సాహాయ్యమా
చాలా అవసరం” అన్నాడు మంత్రి నిశ్చలంగా ఆమెకేసి చూసి.

“నేను కేవలం అబలను. నేనేమి చెయ్యగలను ?”

“గౌడరాజ్యం అంతా చాలా విషమసంధిలో పడిపోయింది. ఈ
నమయంలో నుమ్మల్ని ఉద్ధరించగలిగినదాన విక నీ నొక్కతెవే!”

“మన మహారాజీ విషయంలో అంత పట్టుపట్టవలసిన అవసరమేమీ
కలిగింది? జయాపీడులు కల్యాణదేవిని వివాహమాడడానికి అంగీకరిం
చారుకదా!”

“అది నిజమే! కాని పట్టమహిషి గా అంగీకరించడంలేదు. అది మన రాజవంశాని కెంతటి అగౌరవం! ఇలాంటి విద్వూర మున్నడైనా, ఎక్కడైనా జరిగిందా?”

“నిజమే! మరి జయాపీఠుల మెను పట్టమహిషి గా అంగీకరించేది లేదని భీష్మించుకొని కూర్చున్నప్పుడు ఇక గత్యంతరమేమిటి?”

“గత్యంతరం లేకేమి? - నీవొక నారి ఆయనతో నొక్కి చెప్పాలి.”

“నేనా?”

“అవును, నీవే!”

“నా కాయనదగ్గర అంతటి చనువులేదే!”

మంత్రి ఆమె తనతో అన్ని విషయాలూ మనసు విడిచి ప్రసంగించడంలేదనీ, కాని ఆమెకు జయాపీఠునితో కొంత సన్నిహిత పరిచయం ఉండవచ్చుననీ గ్రహించివేశాడు. అంతేగాని అంతకంటె లోతుగా అతని ఆలోచన పోలేదు. అయినా అది పైకి వ్యక్తం కాకుండా నెమ్మదిగా ఇలా అన్నాడు:

“వకుళా! ఇటు చూడు. నావంటి వృద్ధులనే నీ సౌందర్యం ఉక్కిరిబిక్కిరి చేస్తూండే! మరి తరుణులమాట వేరే చెప్పాలా!”

ఆ చలోక్తితో వకుళమాలిక చెక్కిల్లేరబడ్డాయి. ఆమె వెంటనే తలవంచుకొన్నది.

“ఇవి కేవలం నామీద ఆప్యాయంకొద్దీ అన్నమాటలు. ఇంతకీ మీ రీ మాట లెందుకంటున్నారో నాకు తెలియకపోలేదులేండి, కాని నా వారంతటి నులభులు మాత్రం కాదు.”

“పోనీ, నీవు యధాశక్తిగా ప్రయత్నిస్తావని మాట ఇస్తే - నా కడే పదివేలు.”

“ఎంతమాట! తప్పక ప్రయత్నిస్తాను. కాని అంతగా ఆశలేదు.”

“నాకింకా ఆశపోలేదులే! సాంద్రవర్ణన ప్రజల యోగక్షేమాలకిక నీవేదిక్కు. మరి ప్రయత్నం నెరవేరలేదనే మాట వినబడకూడదు” తెలిసిందా.

“సరే! తమరిన్ని సారులు చెప్పాలా? ప్రయత్నించి చూస్తానన్నానుగదా.”

“తిరతరాతనించీ పాండ్రవరస మహారాజులు మీకు దేవమాన్యా లిచ్చి గౌరవించారు! కా రికేయస్వామి గౌడరాజవంశీయుల కులదైవ తం! ఇవన్నీ జ ప్తికి తెచ్చుకోవా లీవేళ!”

“నే నంతటి కృతఘ్నురాలను కాను! వారు నామాట గౌరవించ వలెను గదా!” అని చెప్పి వకుళమాలిక తిరిగి వెళ్లబోతూ అతని దగ్గర నెలవు తీసుకుని పది అడుగులు ముందుకు సాగింది.

అంతలో కృదమంత్రికి మళ్లీ విదో స్ఫురించింది. వెంటనే ఆమెను తిరిగి ఇంకొకసారి లోపలికి పిలిచాడు. ఆమె ఎంతో ఆశ్చర్య పడింది. మళ్లీ అతని కదురుగా వచ్చి నిలబడింది.

“వకుళా! ఈ వ్యవహారంలో నీవు కొంచెంస్వార్థం విడిచివ్యవహారించాలి!” అన్నా డామె చూపులలో లోతులు గ్రహించి, వకుళమాలిక కొక్క సారిగా చెక్కిళ్లలో కుంకుమధూళి చెలరేగింది. అయినా ఆమె అతి గుంభనగా ఆ భావం పైకి కనబడనీయక అతని ప్రశ్నకు కేవలం ఛలోక్తిగానే ఇలా సమాధానం ఇచ్చింది:

“మాకు కావలసింది పరార్థమేగాని స్వార్థం కానేకాదే! అన్నీ తెలిసిన మీరే ఇలాగంటే ఇక నే నేమి చెప్పను!” అని ఆమె కొంటేగా ఒక నవ్వు నవ్వింది.

మంత్రి ఈ ఛలోక్తి అంతర్థం గ్రహించుకొని ఉవ్వెత్తుగా ఒక నవ్వు నవ్వి—

“ఇంతటి ఔదార్యవంతురాలవు గనుక నే ఇంతగా నిన్నీ విషయం ఆర్థిస్తున్నాను!” అన్నాడు.

మహామాత్యుడంతటి వ్యక్తి ఆ విధంగా అర్థించేసరికి ఆమె కొంచెం మె తబడి—

“మీ రంతటిమాట ఆనకూడదు! నా యావచ్చుకీ వినియోగించి తప్పక ప్రయత్నిస్తాను.” అన్నది.

మంత్రి ఆమె ముఖవైఖరి గమనించి లోలోపల చాలా సంతోషించాడు. తిరిగి ఆమె అతని దగ్గర నెలవు తీసుకొని తన భవనానికి మరలిపోయింది.

వక్రశూలిక తన భవంతికి వచ్చి వేసిన తరువాత చాలా సేపటివరకు

ఏదో పరధ్యానంగా ఉన్నట్టే కనబడింది. మధ్యాహ్నం కొంచెం సేపు విశ్రమించిన తరువాత కమలను తన శయ్యాగృహంలోనికి పిలిచి మహామాత్యునికీ తనకూ మధ్య నడిచిన వ్యవహారం అంతా పూసగుచ్చి నట్లు చెప్పి వేసింది. కమల ఈ వ్యవహారం అంతా విని కొంత సేపటిదాకా అలాగే ఆశ్చర్యపోయింది. తరువాత వక్రశూలికతో గట్టిగా ఇలా గన్నది: “ఏది ఏమైనా సరే! నీవే పట్టపురాణిని కావాలి! నీవు కూడా ‘నేనే పట్టపురాణిని కావాలని భీష్మించుకుని కూర్చో! వ్యవహారం అంతా దానంతట అదే సర్దుకుపోతుంది!”

“ఏమీ సర్దుకుపోదు! చివరి కిదంతా చిలికి చిలికి గాలివానగా మారుతుంది. అంతే!”

“ఏమీ భయంలేదు! నామాట నమ్ము! జయాపీఠ చక్రవర్తి గట్టిగా పట్టుపట్టితే మన మహారాజు లొంగిపోక తప్పదు!”

“అయిన అలా లొంగిపోయేటట్లు కనబడడంలేదే! చివరి కిదంతా యుద్ధందాకా వచ్చి మన ప్రాణాలకు కూడా మోసం వచ్చేటట్లుండే!”

“పోనీ! అంతవరకువస్తే ఆప్పటిమాట మానుకుందాం లే! ప్రస్తుతానికి నీ పట్టుమాత్రం విడిచిపెట్టకు!”

“నే నేమీ పట్టుపట్టడమే లేదు! కళ్యాణదేవి విషయంలో నా కాయశక్తులా ప్రయత్నం చేస్తానని మహామాత్యులకు మాట ఇచ్చి వచ్చే కానుక.”

“మంచిపనే చేశావులే గాని, ఇక ఈపైన ఏమీ ఎరగనట్లు మాట్లాడ కూరుకో! మళ్ళీ మహామాత్యులు గాని పిలిపి నే జయాపీఠ చక్రవర్తి నామాట ఏమీ చొరనివ్వలేదని చెప్ప - తెలిసిందా?”

“కాని, కమలా! ఇంతా చేస్తే దీనివల్లకలిగే ప్రయోజనం?”

“సరిపోయింది! మళ్ళీ మొదటికి వచ్చావా? నీవు కాశ్మీర చక్రవర్తికి పట్టపురాణి వవుతావు!”

వకుళమాలిక కొంచెం సేపాలో చించింది.

“సరేగాని—ఎందుచేతనో నా కీ పట్టమహిషి పదవి అంటే లోలోపల కొంచెం భయంగానే ఉండే కమలా!”

కమల నిరాంతపోయి వకుళమాలికతో ఇలాగన్నది.

“అయ్యో! వెరిదానా! ప్రభువులు బహు కల్లభులు! ఈ వేళ ఏర్పడిన ఆప్యాయత, అనురాగము రేపుండవు! నే నెన్నిమారులు చెప్పినా నామాట లక్ష్యపెట్టకుండా ఉన్నావు. తరవాత చేతులుకాలితే మరి పక్కాత్తాపపడినా ప్రయోజన మేమీ ఉండదు! జాగ్రత్తగా ఆలోచించుకో! ఆపైన నీయిష్టం!” అని కమల అక్కడినించి వెళ్ళిపోయింది!

వకుళమాలిక కొంచెం సేపు తటపటాయించి, ఒక్క నిట్టూర్పు విడిచి ఇలాగంది:

“కమలా! అంతటి అనురాగమే అదృశ్యమైపోతే ఇక ఈ భోగ భాగ్యాలు, పట్టమహిషి గౌరవాలు నన్ను రక్షిస్తాయా? పోనీలే!”

“సరే! నీ ఇష్టం! విధి విధానం ఎవరు తప్పించగలరు! బాగా ఆలోచించుకో!”

“సరే! నేనేమీ తొందరపడి తప్పటదుగు వెయ్యసులే!”

తరవాత కమల మొహం ముడుచుకొని దురుసుగా అక్కడినించి వెళ్ళిపోయింది.

వకుళమాలిక అక్కడే కూర్చుండిపోయి అనేకవిధాలుగా ఆ విషయాన్ని గురించి మధన పడింది. ఆమెకు కమల చెప్పినదే సరియైన మార్గమేమో అనిపించింది. కాని దానిమూలంగా జయాపీడ, జయంతదేవుల మధ్య యుద్ధమే సంభవిస్తే? చిట్టచివరికి దాని ఫల్యవసానం ఏమాతుందో? జయాపీడు డా యుద్ధంలో బందీ అయిపోతే? ఈ విధమైన ఆలోచనలు ఎటూ తెగక, చివరికి అలిసిపోయి ఆమె అక్కడే కొంచెం సేపు కన్ను మూసింది. ఆ సమయంలో ఏదో చిత్రమైనకల ఆమె కళ్ళలో హరివిల్లులా మెరిసినట్లయింది! వెంటనే చిరునవ్వుతో కళ్ళు తెరిచింది. ఆ కల ఆమె కళ్ళలో అలాగే మెరిసింది.

లేచి ఎదురుగా నువ్వరదర్శనంలో అలంకారాలు, ముంగురులు చక్కగా సరిదిద్దుకొని నెమ్మదిగా జయాపీఠుని వసతిగృహం లోనికి వెళ్ళిపోయింది. అతడక్కడ ప్రశాంతంగా కూర్చుని ఎదురుగా ఉన్న వీణా తంతులపై వేళ్ళు నడిపిస్తూ శ్రుతులు సరిచేసుకొంటున్నాడు. సాయంకాల సంధ్యారాగం అతని అంగుళులతో బాటా వీణాతంతులపై నృత్యం చేస్తున్నది. ఆమె నెమ్మదిగా అతని కెదురుగా కూర్చున్నది. ఒక నిమిషంవరకు అత డామె రాక గమనించనేలేదు. తరవాత ఆశ్చర్యంగా ఆమెవైపు చూస్తూ—

“ఇంతలోనే పునర్దర్శనం లభిస్తుందని అనుకోలేదే! ఏదో విశేషం ఉండాలి! ఏమిటి కథ!” అన్నాడు.

ఆమె అతని మాటల కెంతో సిగ్గుపడుతూ “అవును! మీ డోహ నిజమే! కొంచెం మీ సహాయం కావలసి వచ్చింది!” అన్నది.

“నా సహాయమా?” అని జయాపీఠు డాశ్చర్యపోయాడు.

“అవును. మీ మాట సహాయం!”

అతడు ప్రశ్నార్థకంగా కనుబొమలు ముడిచాడు.

“నామాట చెలిస్తానని ముందుగా మాట ఇస్తే చెబుతాను!” అని వకుళమాలిక ఒక చిరునవ్వు నవ్వింది. జయాపీఠుని కామె లోపలి అభిప్రాయమేమో బోధపడలేదు.

“నీవు ఆజాపించడము, నేను తిరస్కరించడమూనా? ఎంత మాట!”

ఈ మాటతో వకుళమాలిక వల్లమాలిన సిగ్గుతో కుంగిపోయింది:

“అయితే అడగనా?”

“ఎందు కంటటి సందేహం! అదేదో అడగకూడదా?”

“మరి మాట తిరిగిపోగూడదు!”

“ముమ్మాటికీ మాట తప్పను! సరే కదా?”

వకుళమాలిక రెప్పవాల్యకుండా, విస్ఫురిత నేత్రాలతో అతనికేసి చూచి, చిరునవ్వు నవ్వుతూ ఇలాగన్నది:

“మీరు కళ్యాణదేవిని పట్టమహిషిగా అంగీకరించాలి! ఇదే నా కోరిక!”

“అఁ!” అని జయాపీడు దొక్కసారిగా సంభించిపోయాడు. ఆమె ఈవిధంగా ప్రార్థించగలదని అతడు స్వప్నంలోకూడా భావించి ఉండలేదు. అతని ఊహించలాలలో కూడా ఆవిధంగా కోరడానికి కారణమేమో బోధపడలేదు. కొంతనేపటివరకు జయాపీడునికి నోట మాట రాలేదు. చిట్టచివరికి బొమనుడి విరిచి—

“నీ విలాగ కోరడానికి కారణం?” అని ప్రశ్నించాడు.

“అది పిమ్మట మనవి చేసుకుంటాను. కాని, ముందు నా కోరిక మన్నించినట్లు వాగ్దానం చెయ్యాలి!”

“కారణమేమో తెలిసేనే గాని ముందుగా వాగ్దానం చెయ్యలేను.”

“మొదట చేకూరు గదా! అంతలోనే మతిమరుపా?”

“మరిచిపోలేదు. కాని, నేనన్నమాట చెల్లించవలచుకోలేదు.”

“ఇది మీకు ధర్మమేనా?”

“అఁ. ధర్మమే అనిపించింది.”

అతడు అంతటి దృఢ నిశ్చయంతో సమాధానం చెప్పడం ఆమె కంఠో ఆశ్చర్యం కలిగించింది. అయితే, ఆ దృఢనిశ్చయానికి లోలోపల ఎంతైనా సంతోషించింది. అయినా అదిపైకి వెల్లడికానీయక నెమ్మదిగా ఇలా అన్నది :

“కాని, నేను చెప్పే కారణాలు కొంచెం సావధానంగా చిత్తగించాలి.”

“సరే కానీ అలాగే!” అన్నాడు జయాపీడుడు.

వకుళమాలిక కొంచెం సందేహిస్తూ— “నేను పణ్య స్త్రీని—” అన్నది.

జయాపీడ చక్రవర్తి ఉవ్వెత్తుగా పెద్దనవ్వు నవ్వి—

“నిజమే! కాని నీవేమో పణ్యస్త్రీ ధోరణిలో ప్రసంగించడమే లేదు! కాని అమాత్యదేవులు కళ్యాణదేవి కేవలం గణిక అన్నట్టుగా వ్యవహరిస్తున్నారు! ఏమి చిత్రం” అన్నాడు. వకుళమాలిక ఆ మాటతో నిరాంతరపోలేదు. ఒక్క చిరునవ్వు నవ్వి ముక్కుమీద తేలుంచి—

“ఎంతమాట? ధర్మ సంరక్షణలని బిరుదు వహించిన మీరే ఇలా

అనడం ఏమీ భావ్యంగాలేదు. మీరంత కాదన్నా కులవృత్తినిబట్టి నేను కేవలం గణికనేగదా!” అని తలవంచుకొన్నది.

జయాపీడ చక్రవర్తి ఏమీ చలించలేదు. “అవును. నాకు తెలియక పోలేదు. అయితే?”

“పట్టునుహిషీ వదవికి తగను!”

“ఆ ఆర తానర తలు నిరయించవలసినదానవు నీవు కాదు!” అన్నాడు జయాపీడుడు ముక్తసరిగా.

అయినా వకుళమాలిక తన పట్టు వదలలేదు.

“అదీగాక మీపట్టుదలలతో కాశ్మీర గౌడరాజ్యాలు మధ్యయుద్ధం కూడా వచ్చేట్లుంది! నా జన్మదేశానికి చిచ్చుపెట్టాననే ఈ అపవాదం నాకేల?”

దీనితో జయాపీడు డొక్కనిమిషం ఊరుకుని గంభీరంగా ఇల్లాగ న్నాడు:

“నీ శారీరక హేతువేమో నా కిప్పుడు ఆమూలాగ్రంగా తెలిసి పోయిందిలే. పౌండ్రవర్ధన మహామాత్యులే నీచేత ఈ మౌట లనిపిస్తున్నారు. సందేహమేమీలేదు. ఏది ఏమైనా సరే, ఇక నీకే నా పట్టుపు రాణివి!”

జయాపీడు డీ విధంగా ఒక్క ఊణంలో జరిగినదంతా ఊహించి వేసినందు కామె లోలోకల చాలా ఆశ్చర్యపడింది. అయినా ఏమీ చలించకుండా ఒక్క చిరునవ్వు నవ్వి నెమ్మదిగా ఇలాగన్నది:

“మీ ప్రాభవాధికారాలతో బెదిరించి వివాహం మాడడానికి నేనేమీ కశ్యాణదేవిని గాను! ఇంతవరకూ నేను సర్వ స్వతంత్రుకాలనే. ఇకముందూ అంతే. నాసమ్మతి లేనిదే నన్నెలా పట్టుపురాణిని చేస్తారో నేను చూస్తానుగా!”

అని ఆమె బింకంగా మూతి బిగించింది. ఈ సమాధానంతో జయాపీడునికి నోట మౌట పెగలలేదు! ఆమె ఈ విధంగా తనపై అధికారం చెలాయించ గలదనికూడా అతడనుకోలేదు. అందుచేత బాగా తగ్గిపోయి సానునయంగా ఇలాగన్నాడు:

“సరేగాని వకుళా ! ఎందుకు నీ కింత పట్టుదల ? నీ చేత నే నేమీ చేదు మింగించడం లేదుగదా!”

ఆ మాటపై వకుళమాలిక ఒక్క చిరునవ్వు నవ్వింది.

“నిజమే ! మీ ఔదార్యం ఎంతటి అగాధమైనదో తెలియనంతటి మూరురాలనుకాను. కాని చిన్నప్పటినించీ నాకు భోగభాగ్యాఅకేమీ కొదవలేదు. ఎందరెందరో కుపేరులు నా పాదాక్రాంతులై నారు. అయితే నా జీవితం ఇంతవరకు కొంచెమైనా అనురాగజ్యోతి లేక కేవలం అంధ కారబంధురమైపోయింది. మీ దర్శనంతో నాలో ఆ వెలుగు మెరిసింది. నా కడే పదివేలు. మణిపూస చేతికి దొరికినప్పుడు వటిగురిక రాళ్లతో సం తేనిపోని ఈ అపవాదులన్నీ నాకేల ? ఈ యుద్ధప్రళయాని కంతటికీ నేనే కారణమని ఆ బాలగోపాలము నన్నెందు కాడిపోసుకోవాలి? నే నీ భోగభాగ్యాఅతోను, శుష్కగౌరవాలతోను, ఈ దేవదాసీవృత్తితోను బాగా విసిగిపోయాను. మీ పాదదాసిగా నాకింత ఆశ్రయమిస్తే చాలు. నా కడే మహాభాగ్యము. నా మాట మన్నించండి.” అని ఆమె గదద భారంతో మరి మాట్లాడలేకపోయింది. ఇక ఆతడేమనడానికి పాలుపోక ఒక్క నిట్టూర్పు విడిచిపెట్టాడు.

ఆమె ఆతని ముఖవైఖరి గమనించి ఎంతో సంతోషంతో తేచి నిలబడింది.

ఆతడమ్మవైపు చూస్తూ మళ్ళీ నిట్టూర్చి, “విమైతే నేమి, చివరికి నీవే జయించావులే ! నీ యిష్టప్రకారమే కానీ!” అన్నాడు.

వేసువెంటనే ఆమె ద్వారందాకా నడిచిపోయి ఎంతో ఆస్వాద్యం గా జయాపీఠునివైపు చూసి—

“అమ్మయ్య ! ఈ క్షణంతో మీ ప్రతిజ్ఞ నెరవేరిపోయింది!” అన్నది.

“విదీ, ఇంతవరకు అది నెరవేరలేదుకదా!”

“కళ్యాణదేవి వివాహమైపోగానే ఇక క్రమక్రమంగా గౌడ రాజ్యానికి ఉత్తరాధికారులు మీరేగదా!”

“అవును. నీవన్నది చాలావరకు యథార్థమే ! అయితే నీ కోరిక

వల్లనే గాడరాజ్యం నా హా సగతమేకది. అందువల్ల గాడరాజ్యం జయించినది నీవేకాని నేను కాజేమో!"

"కాని మున్ముందుగా నన్ను జయించినవారు మీరే! అందువల్ల ఎలాగేనా చిట్టచివరికి మీ ప్రతిజ్ఞ నెరవేరింది" అన్నది వకుళమాలిక.

జయాపీఠు డామె వ్యాఖ్యానంలో అంతర్ధారం గ్రహించుకొని తటాలున లేచి ద్వారం దగ్గరకు వెళ్ళి ఆమెను కాగలించుకున్నాడు. ఆమె కొంచెంసేపు ఆతని పట్టు తప్పించుకోబోయినట్లు నటించింది. తరువాత "అదిగో కమల! ఎందుకో ఈ వైపు వస్తున్నది." అని ఆ వైపు చూపించింది. విజయవర్మ ఆ వైపు చూశాడు. అక్కడ కమల కనిపించలేదు. వకుళమాలిక "ఊరికే అన్నాను. ఉత్తది." అని చెప్పి ఆతని పుధ్యనం ఆసరా చూచుకొని తటాలున ఆతని కాగిలి విడిపించుకొని తొందర తొందరగా లోపలికి వెళ్ళిపోయింది.

తరవాత జయాపీఠ చక్రవర్తి కళ్యాణదేవిని పట్టమహిషిగా అంగీకరించిన వార్త అంచీతమీద మహామాత్యునికి, జయంతదేవునికి చేరిపోయింది. మరునాడు సంధిప్రకారము జయాపీఠుని సైన్యాలు పాండ్రవరన నగరంలో ప్రవేశించాయి. అటుపిమ్మట అచిరకాలంలో నేకల్యాణదేవి జయాపీఠుల వినాహం కూడా జరిగిపోయింది. వినాహానంతరం కాశ్మీర పట్టమహిషి కళ్యాణదేవి దాసదాసి పరివారంతో భర్తృ గృహానికి తరలి పోయింది. వెనువెంటనే వకుళమాలిక కూడా తన పరివారాలతో కాశ్మీరదేశానికి వెళ్ళిపోయింది.

ఇక కమల కూడా ఆమెతో కలిసి వెళ్ళిపోయిందని వేరే ప్రత్యేకంగా వ్రాయనక్కరలేదు గదా!